

## महाराष्ट्र विधानसभा चुनावों के लिए प्रचार खत्म, 20 नवम्बर को मतदान

### सभी पार्टियों के बड़े नेता आखिरी दिन महाराष्ट्र में नज़र आए

-डॉ. सतीश मिश्रा-  
-राष्ट्रदूत दिल्ली ब्यूरो-  
नई दिल्ली, 18 नवम्बर। सोमवार को महाराष्ट्र के विधानसभा चुनावों के लिये सभी 6 बड़ी पार्टियों के नेताओं ने अंतिम चुनाव रैलियों की। इन्होंने अपने पार्टी प्रत्याशियों तथा अपने लिये धुआँधार प्रचार की अंतिम कोशिशें कर लीं, ताकि मतदाताओं का झुकाव किसी तरह से उनकी पार्टियों और प्रत्याशियों की तरफ हो जाये।

महाराष्ट्र विधानसभा चुनावों के मैदान की बड़ी पार्टियाँ सत्तारुढ़ महायुति गठबंधन की भाजपा तथा एन.सी.पी. तथा विपक्षी गठबंधन महाविकास अघाड़ी की शिव सेना (यू.बी.टी.) तथा एन.सी.पी. (एस.पी.) का विधानसभा चुनाव के नतीजों में सब कुछ दांव पर लगा हुआ है। इन चुनावों के नतीजे ही उस दिशा को तय करेंगे, जिधर देश की राजनीति अगले महीनों और सालों में जा रही होगी।

एक तरफ सत्तारुढ़ गठबंधन है, जिनके पास न तो संसाधनों की कोई कमी है, और न सत्ता में बने रहने के लिये सभी साधनों की झूँक देने में कोई हिचक या संकोच ही है। दूसरी तरफ, विपक्षी गठबंधन है, जिसके हाथ पीछे बंधे हुए हैं, क्योंकि उसके पास संसाधनों का अभाव है तथा वह केवल अपनी प्रतिष्ठा तथा पुरानी उपलब्धियों पर निर्भर है। संक्षेप में, यह लड़ाई विशुद्ध रूप से

■ कांग्रेस अध्यक्ष मल्लिकार्जुन खड़गे ने वसई में जनसभा की, प्रियंका गांधी ने नागपुर में रोड शो किया और राहुल गांधी ने मुम्बई में प्रेस कॉन्फ्रेंस की।

■ एन.सी.पी. के अजित पवार ने 5 जनसभाएं कीं और उनके चाचा शरद पवार ने चार जनसभाओं को सम्बोधित किया।

■ मौजूदा चुनाव चाचा और भतीजे के अस्तित्व की लड़ाई भी बन गया है। अजित पवार बारामती से प्रत्याशी हैं, वे यहां से 7 बार चुनाव जीते हैं, पर तब चाचा शरद पवार उनके साथ थे। शरद पवार ने खुद बारामती से मोर्चा संभाल रखा है।

दिए और तूफान की लड़ाई है।

सत्तारुढ़ गठबंधन में, भाजपा सर्वाधिक 143 सीटों पर लड़ रही है। पार्टी प्रवक्ता ने कहा कि भाजपा के कम से कम 19 उम्मीदवार एन.सी.पी. तथा सेना के टिकटों पर चुनाव लड़ रहे हैं। अजित पवार के नेतृत्व वाली एन.सी.पी. 59 सीटों पर तथा मुख्यमंत्री एकनाथ शिंदे के नेतृत्व वाली शिव सेना 81 सीटों पर चुनाव लड़ रही है।

महा विकास अघाड़ी में, कांग्रेस सर्वाधिक 102 सीटों पर, शिव सेना (यू.बी.टी.) 96 सीटों पर तथा शरद पवार की एन.सी.पी. 86 सीटों पर चुनाव लड़ रही है।

बुधवार को होने वाले मतदान के लिये प्रचार के अंतिम दिन, सोमवार

को शीर्षस्थ नेताओं ने अपने-अपने गढ़ संभाले। कांग्रेस अध्यक्ष मल्लिकार्जुन खड़गे ने बसाई में एक जनसभा को सम्बोधित किया, जबकि कांग्रेस महासचिव प्रियंका गांधी ने नागपुर में रोड शो किया। कांग्रेस नेता राहुल गांधी ने मुम्बई में एक प्रेस कॉन्फ्रेंस को सम्बोधित किया, जिसमें उन्होंने कहा कि भाजपा बांटने वाली भाषा को काम में ले रही है ताकि लोगों का ध्यान बेरोजगारी एवं महंगाई से हट जाये।

गांधी ने कहा, "इस चुनाव का असली मुद्दा रोजगार से सम्बंधित है। महाराष्ट्र में बेरोजगारी बढ़ रही है क्योंकि 7 लाख करोड़ रु. के 8 प्रोजेक्ट महाराष्ट्र से बाहर जा रहे हैं तथा पांच लाख नौकरियाँ खत्म हो रही हैं। मुम्बई के

लोगों की धारावी की जमीन, जिसकी कीमत 1 लाख करोड़ रु. है, एक व्यक्ति को दी जा रही है। कृषि उत्पादों की कीमतें गिर रही हैं। एक मुद्दा महंगाई है। भाजपा इस मुद्दे पर कुछ नहीं कर सकती। "धर्म युद्ध" जैसे शब्दों का प्रयोग करके लोगों का ध्यान हटाने की कोशिशें की जायेंगी। उनके पास ऐसा करने के अलावा, अन्य कोई विकल्प बचा ही नहीं है।"

शिंदे ने ठाणे तथा उसके आस-पास चार सभाएं सम्बोधित कीं। उप मुख्यमंत्री अजित पवार ने आज पाँच रैलियों सम्बोधित कीं, जिनमें बारामती की रैली भी शामिल है। शरद पवार ने चार जन सभाएं कीं। उनकी एक सभा बारामती में भी हुई। उप मुख्यमंत्री देवेन्द्र फडनवीस आज नागपुर दक्षिण-पश्चिम विधान सभा क्षेत्र में रैलियों को सम्बोधित करेंगे।

शिंदे ठाणे की कोपरी पंचपखाड़ी सीट से चुनाव लड़ रहे हैं। यहाँ उद्व ठाकरे के नेतृत्व वाली शिवसेना (यू.बी.टी.) ने केदार दिघे को मैदान में उतारा है, जो शिव सेना नेता स्व. आनन्द दिघे के भतीजे हैं। आनन्द दिघे एकनाथ शिंदे के राजनैतिक गुरु थे। सेना प्रवक्ता मनीष कयाडे ने कहा "एकनाथ शिंदे इसी सीट से तीन बार चुनाव लड़ चुके हैं। यह उनका चौथा विधानसभा चुनाव होगा।"

नागपुर दक्षिण-पश्चिम सीट पर (शेष पृष्ठ 3 पर)

## कैलाश गहलोत ने भाजपा जाँइन की

- डॉ. सतीश मिश्रा -  
- राष्ट्रदूत दिल्ली ब्यूरो -  
नई दिल्ली, 18 नवम्बर। जैसी उम्मीद थी। आम आदमी पार्टी के पूर्व

■ रविवार को आम आदमी पार्टी छोड़ने वाले दिल्ली के पूर्व मंत्री कैलाश गहलोत ने भाजपा की सदस्यता ग्रहण कर ली और कहा, उन्होंने अपनी मर्जी से भाजपा जाँइन की है।

नेता और दिल्ली सरकार के यातायात (शेष पृष्ठ 3 पर)

## देश को मिला 56 वां टाइगर रिज़र्व

- राष्ट्रदूत दिल्ली ब्यूरो -  
नई दिल्ली, 18 नवम्बर। देश का 56वां टाइगर रिज़र्व छत्तीसगढ़ में

■ छत्तीसगढ़ में अधिसूचित यह टाइगर रिज़र्व 2829 वर्ग किलोमीटर में फैला है, तथा देश का तीसरा सबसे बड़ा टाइगर रिज़र्व है।

अधिसूचित हुआ है। यह देश का तीसरा सबसे बड़ा रिज़र्व है, जो 2800 वर्ग (शेष पृष्ठ 3 पर)

## दिल्ली डूबी प्रदूषण में और भाजपा आप में छिड़ा पोस्टर वॉर

### दिल्ली में वायु प्रदूषण का स्तर पाँच सौ पॉइन्ट तक पहुंच गया

- श्रीनंद झा -  
- राष्ट्रदूत दिल्ली ब्यूरो -  
नई दिल्ली, 18 नवम्बर। राजधानी दिल्ली में बढ़ते वायु प्रदूषण से निपटने के लिए एकजुट होने की बजाय राजनैतिक दल एक दूसरे से लड़ रहे हैं।

दिल्ली का एयर क्वालिटी इंडेक्स (ए.क्यू.आई.) सोमवार को 493 पर पहुंच गया। वहीं नेहरू नगर, द्वारका, नजफगढ़ और मुंडका में ए.क्यू.आई. 500 तक पहुंच गया। दिल्ली की प्रदूषित हवा के कारण आप और भाजपा में पोस्टर वॉर छिड़ गया है। दिल्ली की भाजपा इकाई ने "एक्स" पर एक पोस्ट पोस्ट किया जिसमें अरविन्द केजरीवाल को माँस्क पहने हुए दिखाया गया है जिसका कैप्शन है, "ब्रीटिंग इमरजेंसी" का सामना कर रहा है। इस पर आप ने जवाबी हमला किया जिसमें प्रधानमंत्री नरेन्द्र मोदी को माँस्क पहने हुए दिखाया गया है और पोस्टर पर कैप्शन है "मोदी का जहरीला शासन उत्तर भारत पर।"

एक अन्य पोस्टर में आप ने प्रधानमंत्री को विदेश यात्रा के लिए जहाज में बैठते हुए दिखाया गया है जिसमें कैप्शन है "भारत पालुशन मोड पर और मोदी फ्लाइट मोड पर।"

■ पोस्टर वॉर की शुरुआत दिल्ली भाजपा इकाई ने की, और केजरीवाल का मास्क पहने हुए एक पोस्टर शोयर किया जिसमें लिखा था, केजरीवाल का लंदन "ब्रीटिंग एमरजेंसी" का सामना कर रहा है।

■ जबब में आप पार्टी ने भी कुछ पोस्टर जारी किए जिनमें प्रधानमंत्री मोदी को निशाना बनाया गया था।

■ अमेरिका के बर्कली अर्थ की रिसर्च के अनुसार दिल्ली की हवा में श्वास लेना एक दिन में 40 सिगरेट पीने के बराबर है।

प्रधानमंत्री की 5 दिवसीय विदेश यात्रा पर आप ने एक और पोस्टर जारी किया जिसका कैप्शन है, "असफलताओं से मुँह छिपाकर प्रधानमंत्री मोदी फ्लाइट मोड पर विदेश रवाना।" इससे पहले दिन में एक वीडियो जारी हुआ जिसमें दिल्ली भाजपा के अध्यक्ष वीरेन्द्र सचदेवा और पार्टी सांसद प्रवीण खंडेलवाल केन्द्रीय सचिवालय में दो स्टेशन से बाहर आ रहे यात्रियों को माँस्क बांटते दिखे।

अमेरिका के बर्कली अर्थ द्वारा करवाई गई रिसर्च के अनुसार दिल्ली की हवा के प्रदूषण का स्तर एक व्यक्ति द्वारा दिन में 40 सिगरेट पीने के बराबर है। ए.क्यू.आई. लेवल कई क्षेत्रों में अति गंभीर श्रेणी में है। सुप्रीम कोर्ट ने राज्य सरकार से कहा है कि ग्रेडेड रैस्पॉन्स एक्शन प्लान (जी.आर.ए.पी. - चतुर्थ)। जिसमें दिल्ली एन.सी.आर. में साथ ही बी.एस. तृतीय पैट्रोल एवं बी.एस. चतुर्थ डीजल की पेट्री पर रोक लगाने जैसे उपाय शामिल है। सर्वोच्च न्यायालय ने कमीशन ऑन एयर क्वालिटी मैनेजमेंटरी आलोचना की, जो कि हवा की गुणवत्ता सुधारने के कोई उपाय नहीं कर पाया। इसी के साथ दिल्ली के स्कूल ऑनलाइन क्लास ले रहे हैं सिर्फ कक्षा दस व ग्यारह स्कूल जा रहे हैं सरकारी व निजी कार्यालय 50 प्रतिशत क्षमता पर काम कर रहे हैं। बाकी स्टॉफ घर से काम कर रहा है। निर्माण या खुदाई को हरेक गतिविधि पर रोक लगा दी गई है।



**RISING™**  
**RAJASTHAN**  
9-10-11 DEC 2024 • JAIPUR

REPLETE • RESPONSIBLE • READY

## TRENDS, INNOVATIONS, IDEAS, OPPORTUNITIES...

A key highlight of Rising Rajasthan Global Investment Summit will be the Thematic Sessions, bringing together visionary thinkers, policymakers, subject experts and practitioners driving change across sectors.

Be witness to insightful, thought provoking dialogue on emerging trends & challenges, transformative innovations and new opportunities. Connect with key stakeholders, and discover pathways to growth in the ever-evolving global business landscape.

Secure your spot at the Summit today.



SCAN TO REGISTER  
rising.rajasthan.gov.in



SH. BHAJAN LAL SHARMA  
Hon'ble Chief Minister, Rajasthan

SH. NARENDRA MODI  
Hon'ble Prime Minister

HerStory: Advancing Inclusive Societies	01	Transforming Manufacturing with Industry 4.0	02	Regional Water Security: Technology and Governance	03
Transition towards a Sustainable Energy Economy	04	Embracing Diversity: Promoting Inclusive Tourism	05	Sustainable Mining: Safeguarding the future	06
Digital Transformation: Shaping the Future of Startups	07	EduRevolution: Bridging Education and Opportunities	08	Sustainable Finance: Public and Private Investment	09
Agri-Business Innovations: Moving up the Value Chain	10	FutureCare: Transforming Healthcare Through Innovation	11	Infrastructure: An important link in the Supply Chain	12

<b>9 DEC</b> Inauguration & Opportunity Showcase	<b>10 DEC</b> Pravasi Rajasthani Conclave	<b>11 DEC</b> MSME Conclave	<b>All Days</b> Rajasthan Global Business Expo
---	--	--------------------------------	---

Department of Industries & Commerce, Government of Rajasthan



Nodal Offices



## विचार बिन्दु

जिसमें दया नहीं उसमें कोई सदगुण नहीं। -हरजत मोहम्मद

## जनता के साथ यह कैसा सलूक?

इस आलेख में हम पहले दो उदाहरण देना चाहेंगे, जो यह स्पष्ट करते हैं कि जनता के साथ किस प्रकार का व्यवहार सरकार द्वारा किया जाता है।

पहला उदाहरण गुजरात का है। मेहसाणा जिले के बोरिसाना गांव के ग्रामीणों के लिए एक स्वास्थ्य जांच शिविर लगाया गया। इस जांच शिविर में लगभग 100 व्यक्तियों की जांच की गई, जहां इन सभी की एंजियोग्राफी कर दी गई। इनमें से सात की तो एंजियोप्लास्टी भी कर दी गई अर्थात् इन सात व्यक्तियों के स्टेंट लगा दिए। इसके लिए किसी प्रकार की सहमति संबंधित परिवार के सदस्यों से नहीं ली गई, जो कि अत्यावश्यक थी। इनमें से दो व्यक्तियों की उसी दिन शाम को मृत्यु हो गई और शेष अभी अस्पताल के आईसीयू में जीवन और मौत के बीच संघर्ष कर रहे हैं। यह भी पता चला है कि जिन व्यक्तियों की एंजियोग्राफी और एंजियोप्लास्टी की गई, वे बिल्कुल स्वस्थ थे और उन्हें इसकी कोई आवश्यकता ही नहीं थी। एंजियोग्राफी और एंजियोप्लास्टी केवल इसलिए कर दी गई कि इन व्यक्तियों के पास आयुष्मान कार्ड था। इस कारण इस एंजियोप्लास्टी के नाम पर अस्पताल को सरकार से बड़ी रकम मिली। जिन लोगों की स्वास्थ्य जांच की गई और एंजियोग्राफी की गई उनसे किसी प्रकार की राशि वसूल नहीं की। प्रथमदृष्टया तो ऐसा लगता है कि आयुष्मान योजना का बड़ा लाभ ग्रामीणों को मिल रहा है। धरातल की वास्तविकता यह है कि ऐसी अनेक योजनाएं निजी चिकित्सालयों, बीमा कंपनियों और सरकारी अधिकारियों के बीच भ्रष्टाचार का माध्यम बनकर रह गई हैं।

इसका परिणाम सामान्य नागरिकों को भुगतान पड़ रहा है। गुजरात के मेहसाणा जिले के जिन लोगों की मृत्यु हुई, वह केवल निजी चिकित्सालय के स्वार्थ के कारण, अनावश्यक एंजियोप्लास्टी और उसके बाद उचित देखभाल नहीं होने के कारण हुई। भले ही, इन लोगों से पैसा नहीं लिया गया हो किंतु उनके शरीर के साथ खिलवाड़ तो किया ही गया और वे उपयुक्त सावधानी के अभाव में काल कवलित हो गए। यह उल्लेखनीय है कि वर्ष 2022 में भी इसी अस्पताल में एक व्यक्ति की स्टेंट डालने के पश्चात मृत्यु हो गई थी। यदि उस समय इसके विरुद्ध कार्रवाई कर दी जाती तो बोरिसाना गांव के भोले भाले ग्रामीण अपने शरीर के साथ होने वाले अत्याचार से बच सकते थे।

अल्प शिक्षित निर्धन लोगों के इलाज के नाम पर निजी कॉर्पोरेट अस्पतालों द्वारा सरकार से बड़ी रकम उठाई जा रही है। अनावश्यक जांच और इलाज के कारण नागरिक या तो मौत का शिकार हो रहे हैं या अस्पताल जिनत नई बीमारियों से ग्रस्त हो रहे हैं।

ग्रामीणों से पैसे न लेने की बात करके उन्हें धोखे में रखकर ही उनका जो भी इलाज किया जाता है, वह विभिन्न प्रकार की बीमारियों ग्रामीणों को दे रहा है। उपरोक्त उल्लेखित प्रकरण में तो दो परीव परिवारों के व्यक्तियों को जान ही चली गई। जो व्यक्ति एक दिन पहले तक पूरी तरह स्वस्थ थे और उनमें से एक, 10 किलोमीटर प्रति दिन साइकिल चलाते थे और दूसरे भजन मंडली में भजन कीर्तन करते थे और जिन्हें किसी प्रकार की समस्या नहीं थी, वे वहीं निजी चिकित्सालय के स्वार्थ और लालच के कारण अपनी जान से हाथ धो बैठे। इनमें एक पर तो पूरा परिवार आश्रित था। अब उसे किन परिस्थितियों से जूझना पड़ेगा, इसकी कल्पना ही की जा सकती है। पैसा भले ही सरकार का हो, लेकिन शरीर तो स्वयं नागरिकों का है और उसके साथ छेड़छाड़ करने से उन्हें अत्यंत कष्ट एवं नुकसान भुगतान पड़ा है। गुजरात का उदाहरण केवल अकेला नहीं है। ऐसे अनेक उदाहरण हर शहर में हैं, जहां नागरिकों को प्रमित करके उनका अनावश्यक इलाज अपने अस्पतालों में करते हैं और सरकार से बड़ी रकम रसूल कर लेते हैं।

नागरिकों को अच्छी शिक्षा प्रदान करना एवं उनकी स्वास्थ्य की सुविधा उपलब्ध कराना किसी भी जनकल्याणकारी सरकार का प्राथमिक दायित्व होता है।

सरकार ने अपनी स्वास्थ्य सेवाओं में सुधार करने के स्थान पर, बीमा कंपनियों के माध्यम से आसान तरीका ढूँढ लिया है। नागरिकों को बीमा कंपनियों और निजी चिकित्सालयों के हवाले कर दिया है। गत कुछ वर्षों का अनुभव तो यही बताता है कि विभिन्न प्रकार की बीमा आधारित योजनाएं, वास्तविक जरूरतमंद व्यक्तियों को स्वास्थ्य सुविधा उपलब्ध कराने में सफल नहीं हो पाई हैं। एक ओर जहां सरकार का करोड़ों रुपये बीमा कंपनियों के माध्यम से व्यय हो रहा है, वहीं निजी चिकित्सालय फल-फूल रहे हैं। आवश्यकता इस बात की थी कि सरकार स्वास्थ्य के बजट में पर्याप्त वृद्धि करके, उप स्वास्थ्य केंद्र, प्राथमिक स्वास्थ्य केंद्र, सामुदायिक स्वास्थ्य केंद्र, जिला चिकित्सालय एवं सरकारी मेडिकल कॉलेज में अच्छी गुणवत्ता की स्वास्थ्य सुविधाएं सुलभ कराती। यह निरंतर पढ़ने में आता है कि सरकारी चिकित्सालयों में किस प्रकार जांच की परीमें जैसे सोनोग्राफी, एक्स रे परीव, सी टी स्कैन परीव, आदि बिना स्टॉफ के बेकार पड़ी हैं या वे खराब पड़ी हैं। कभी-कभी तो लगता है कि यह सब केवल इसलिए है कि लोगों को निजी जांच एंजिसियों और निजी चिकित्सालय में जाने हेतु बाध्य किया जाए।

स्वास्थ्य सेवाओं को निजी चिकित्सालयों के हवाले करने में, केंद्र सरकार और राज्य सरकार, बराबर की जिम्मेदार हैं।

होना तो यह चाहिए था कि आयुष्मान योजना के माध्यम से इतनी बड़ी धनराशि बीमा कंपनियों और निजी चिकित्सालयों को देने के बजाय, सरकार अपनी चिकित्सा व्यवस्था को बेहतर बनाने में उसे खर्च करती। यह सुनिश्चित करना होगा कि पर्याप्त संख्या में न केवल चालू हालत में उपकरण हों बल्कि उन्हें संचालित करने वाला स्टॉफ भी हर स्तर पर उपलब्ध हो।

एक बड़ा नुकसान इस प्रकार की योजनाओं के कारण यह हुआ है कि नागरिक इस भ्रम में है कि उसका सारा इलाज मुफ्त में किया जाएगा, वह किसी भी एपेनलड

निजी अस्पताल में चला जाता है। भर्ती होने के बाद, उसे पता चलता है कि उसके लिए आवश्यक इलाज में से कुछ ही ऐसा है जिसका पैसा सरकार द्वारा अस्पताल को देय है। इस कारण मजबूरी में, भर्ती मरीज को बहुत बड़ी धनराशि अब भी निजी अस्पतालों को जेब से देनी पड़ रही है। जिस चिकित्सक को गांव के लोग भगवान के रूप में मानते थे, वे ही अब कई जगहों पर अपने निहित स्वार्थ के कारण उनके स्वास्थ्य से खिलवाड़ कर रहे हैं। किसी निजी चिकित्सालय में जाने पर चिकित्सक पहला प्रश्न ही यह करता है कि क्या वह आयुष्मान योजना अथवा अन्य किसी प्रकार की बीमा योजना में पंजीकृत है?

सरकार ने स्वास्थ्य बीमा योजना के माध्यम से कॉर्पोरेट चिकित्सालय/ निजी चिकित्सालय/बीमा कंपनियों और चिकित्सकों का ऐसा गठबन्ध बना लिया है जिसमें सबसे अधिक नुकसान तो नागरिक को हो रहा है। सरकार को भी अनावश्यक बहुत बड़ी राशि का नुकसान उठाना पड़ रहा है।

स्वास्थ्य का अधिकार कानून भी सरकार ने बनाया किंतु उसके नियम अभी तक नहीं बनाए। इसी प्रकार, क्लिनिकल एपेन्डिक्समेंट एक्ट भी सरकार ने निजी चिकित्सालय पर अंकुश लगाने के लिए बनाया, किंतु वह भी अभी तक नियमों के अभाव में लागू नहीं हो पाया है। सरकार की शायद मंशा ही नहीं है कि लोगों को उपयुक्त इलाज सरकारी खर्च पर मिले।

सरकार को यह समझना होगा कि वह लोगों को स्वास्थ्य सुविधा उपलब्ध कराने की जिम्मेदारी से अपना पल्ला नहीं झाड़ सकता। जो व्यक्ति अग्रह है या जो व्यक्ति थोड़े तिकड़म बाज है, वे तो, जैसे-तैसे इन योजनाओं का लाभ ले पा रहे हैं, लेकिन वास्तविक रूप से जो जरूरतमंद लोग हैं वह इस योजना के लाभ से वंचित ही हैं। इसे बरने में जन जागरण का भी काम कोई स्वीच्छक संस्थाएं बड़े स्तर पर कर रही हैं, इसकी कोई जानकारी नहीं है।

सरकार द्वारा स्वास्थ्य सेवाओं पर कितना ध्यान दिया जा रहा है इसका एक उदाहरण हाल ही में झांसी के मेडिकल कॉलेज के नवजात शिशुओं के बार्ड में आग लगने से दस नवजात शिशुओं के जलकर मर जाने की घटना के रूप में सामने आया है। जिस परिवार में शिशु का जन्म होने पर खुशियां मनाई जा रही थीं, वे खुशियां, सरकारी लापरवाही के कारण मातम में बदल गईं। मीडिया पर प्रसारित माता-पिता के बिलख बिलख कर चीत्कार की आवाजें सुनकर दिल दहल जाता है। किस प्रकार से अपने बच्चों को खोने पर माएं अवसाद ग्रस्त हो रही हैं, इसका कोई अंदाजा शायद सरकार को नहीं है। यह उल्लेखनीय है कि आग शॉर्ट सर्किट से लगाना बताया जा रहा है किंतु उसे दबाने के लिए जो अग्निशमन यंत्र काम आ सकते थे, वे भी समय पर नहीं चल पाए, क्योंकि वे लगभग चार वर्ष से खराब पड़े हुए थे। आश्चर्य की बात यह है कि अग्निशमन विभाग द्वारा उन्हें इसी वर्ष प्रमाणित भी कर दिया गया था।

नवजात शिशुओं का इस प्रकार से मेडिकल कॉलेज के अस्पताल में जलकर मर जाना, हमारी सरकारी चिकित्सा व्यवस्था के लिए शर्मनाक ही कहा जा सकता है। उत्तर प्रदेश के मुख्यमंत्री जो महाराष्ट्र और झारखंड की चुनावी सभा में विभिन्न प्रकार के नारे देकर चुनाव जीतने का प्रयास कर रहे हैं, यदि अपने अस्पतालों की व्यवस्था को सुधारने पर थोड़ा भी ध्यान दे देते तो वह स्थिति नहीं होती, जैसी झांसी के मेडिकल कॉलेज में हुई है।

सरकार ने मुआवजे की घोषणा की है। यह समझ में नहीं आता कि नवजात शिशुओं के मरने पर मुआवजा क्यों दिया जाना चाहिए? कितनी भी राशि दे दी जाए, मरने वाले शिशुओं को लौटाना नहीं जा सकता। यदि किसी परिवार का कोई कमाने वाला व्यक्ति मर जाए तो उसके लिए मुआवजा देने की बात तो समझ में आती है, ताकि परिवार का खर्च चल सके, किंतु छोटे बच्चों के मर जाने पर परिवार को मुआवजा देकर केवल उन्हें शांत करने का ही प्रयास माना जाएगा। सरकारों के लिए आसान तरीका हो गया है कि किसी के मर जाने पर कुछ राशि उस परिवार को देकर उनका मुंह बंद कर दिया जाए। अधिक आवश्यकता इस बात की है कि इस प्रकार की खराब स्थिति के लिए दोषी व्यक्तियों पर कड़ी कार्रवाई की जाए और सरकार भी अपने गलती स्वीकार करे और सुधारात्मक कदम उठाए। लगता तो यह है कि सरकार को जनता से कोई मतलब नहीं है। उसे जनता याद ही तब आती है जब चुनाव हो।

राजनीतिक दलों का, सत्ता में आने के बाद, जनता के साथ इस प्रकार का सलूक, एक जनकल्याणकारी, लोकतांत्रिक राज्य में स्वीकार नहीं हो सकता। यदि लोग इसी प्रकार की स्थिति को स्वीकार कर लेंगे तो फिर इसमें बदलाव की भी कोई संभावना नहीं रहेगी।

स्वतंत्रता के अमृत काल में हम जनता के साथ सरकार द्वारा एक सम्मानजनक सलूक की अपेक्षा तो रख ही सकते हैं।

-अतिथि सम्पादक,  
राजेन्द्र भागवत,  
(पूर्व आई.ए.एस. अधिकारी)

## युवा प्रशासकों के लिए सलाह और सुझाव



राजेश्वर सिंह

प्रशासनिक सेवा काल के प्रारंभ में युवा प्रशासकों का पदस्थापन सामान्यतः उपखंड अधिकारी, मुख्य कार्यकारी अधिकारी, जिला परिषद, आयुक्त, नगर निगम तथा जिला अध्यायन करना चाहिए तथा किसी भी प्रकार की शंका एवं संशय की स्थिति में अपने पीयर ग्रुप तथा वरिष्ठ अधिकारियों से अनिवार्यतः विचार-विमर्श करना चाहिए। युवजनोंचित उत्साह में कई बार प्राकृतिक न्याय के सिद्धांतों का उल्लंघन होता है, जो विधि के स्थिति सिद्धांतों के अनुकूल नहीं है। अतः किसी भी व्यक्ति के विरुद्ध कोई भी कार्रवाई करने से पूर्व उसे अपना पक्ष प्रस्तुत करने हेतु नोटिस जारी किया जाना तथा इस हेतु उसे औचित्यपूर्ण समयावधि प्रदान किया जाना आवश्यक है। इसी प्रकार कार्मिक के निलंबन से पूर्व प्राथमिक जांच की जानी चाहिए तथा निलंबन आदेश सक्षम प्राधिकारी के द्वारा ही जारी किया जाना चाहिए। अन्यथा न्यायिक हस्तक्षेप की संभावना रहती है और अंततः मूल उद्देश्य ही विफल हो जाता है।

कहते हैं कि प्रतिभा की कमी अनुभव से पूरी हो जाती है किंतु अनुभव की कमी प्रतिभा से पूरी नहीं होती। अपने प्रशासनिक जीवन के अनुभव के आधार

पर युवा प्रशासकों के विचारार्थ कुछ सलाह एवं सुझाव अधोलिखित पंक्तियों में प्रस्तुत किए जा रहे हैं।

युवा प्रशासकों को सर्वप्रथम राजस्व प्रशासन, भू अधिलेख संधारण, कार्यपालक मजिस्ट्रेट के दायित्व तथा शहरी एवं ग्रामीण विकास प्रशासन से संबंधित सभी विधिक एवं व्यावहारिक पहलुओं का समुचित ज्ञान अर्जित कर लेना चाहिए। इसके लिए उन्हें संबंधित विधि, नियम एवं राजकीय परिपत्रों के महत्वपूर्ण प्रावधानों का विधिवत अध्ययन करना चाहिए तथा किसी भी प्रकार की शंका एवं संशय की स्थिति में अपने पीयर ग्रुप तथा वरिष्ठ अधिकारियों से अनिवार्यतः विचार-विमर्श करना चाहिए। युवजनोंचित उत्साह में कई बार प्राकृतिक न्याय के सिद्धांतों का उल्लंघन होता है, जो विधि के स्थिति सिद्धांतों के अनुकूल नहीं है। अतः किसी भी व्यक्ति के विरुद्ध कोई भी कार्रवाई करने से पूर्व उसे अपना पक्ष प्रस्तुत करने हेतु नोटिस जारी किया जाना तथा इस हेतु उसे औचित्यपूर्ण समयावधि प्रदान किया जाना आवश्यक है। इसी प्रकार कार्मिक के निलंबन से पूर्व प्राथमिक जांच की जानी चाहिए तथा निलंबन आदेश सक्षम प्राधिकारी के द्वारा ही जारी किया जाना चाहिए। अन्यथा न्यायिक हस्तक्षेप की संभावना रहती है और अंततः मूल उद्देश्य ही विफल हो जाता है।

प्रत्येक फील्ड ऑफिसर को कार्यभार ग्रहण करते ही अपने क्षेत्र का व्यापक व गहन दौरा करना चाहिए। उसे अपने क्षेत्र के गांवों, शहरों, उनकी

प्रौद्योगिकी के बढ़ते उपयोग के कारण जन अभाव अभियोग निराकरण की प्रणाली को कंप्यूटरीकृत करना बिल्कुल सहज और सरल हो गया है। प्रयास यह होना चाहिए कि प्रकरण जिस स्तर पर भी लंबित हो, वहां नियमित समय अंतराल पर स्मरण पत्र भेजे जावें व अंतिम निस्तारण की स्थिति में आवेदक को अनिवार्य रूप से सूचित किया जावे।

फील्ड ऑफिसर की प्रथम व उच्चतम प्राथमिकता वह कार्य होना चाहिए जिसके निष्पादन के लिए उसके कार्यालय का सुजन किया गया है। जिला कलेक्टर के रूप में न्यायालय प्रकरणों का निस्तारण, भू राजस्व संग्रहण, भूमि आवंटन, भूमि रूपांतरण, राजकीय गोचर भूमि पर अतिक्रमण हटाना तथा ग्रामीण विकास की विभिन्न योजनाओं का प्रभावी क्रियान्वयन प्राथमिकता होनी चाहिए। इस बुनियादी कार्यभार का बखूबी निर्वहन करने के उपरांत यदि जिला कलेक्टर द्वारा शिक्षा, चिकित्सा, कृषि, बागवानी, स्वयं सहायता समूह, जल संरक्षण, पर्यटन विकास इत्यादि के क्षेत्र में नवाचार कर सकारात्मक परिवर्तन लाने का प्रयास किया जाता है तो वह स्वागत योग्य है। किसी भी विशेष एवं उल्लेखनीय उपलब्धि का प्रचार प्रचार अवश्य होना चाहिए किंतु अत्यधिक प्रचारप्रियता की प्रवृत्ति किसी भी दृष्टि से उचित नहीं है।

फील्ड ऑफिसर के लिए टीम बिल्डिंग, टीमवर्क, सहयोगी अधिकारियों के साथ सकारात्मक एवं सम्मानपूर्ण संबंध एवं सर्वोपरि

-राजेश्वर सिंह,  
(आई.ए.एस. सेवानिवृत्त)

## अल्जाइमर रोग : आवश्यकता जागरूकता की



डॉ. रामावतार शर्मा

आधुनिक चिकित्सा विज्ञान ने त्वरित कालिक (एक्यूट) रोगों जैसे न्यूमोनिया, हैजा, मलेरिया, सर्परी संबंधी रोग आदि के तो सटीक इलाज खोज लिए हैं परंतु दीर्घकालिक रोगों पर कोई सफलताएं अभी भी नहीं पाई जा सकी हैं। अधिकतर दीर्घकालिक रोगों में कुछ कम या अधिक नियंत्रण किया जा सकता है पर रोग को समूल गढ़ करना संभव नहीं हो पाया है। जीवन एक हद तक बच तो पाया है परंतु दवाओं के दुष्प्रभाव, जीवन का गुणवत्ता में कमी और जीवन भर का आर्थिक बोझ आदि कहते हैं कि हम इन रोगों को समझें और यह प्रयास करें कि ये रोग हमारे

शरीर में विकसित हो न हों। इन दीर्घकालिक रोगों में से एक रोग है अल्जाइमर रोग जिसके विषय में लाखों लोग पीड़ित हैं और शरीर में विकसित होने के बाद इसका कोई भी इलाज नहीं है। इस रोग के बारे में जागृति फैलाने के लिए विश्व स्वास्थ्य संगठन ने नवंबर महीने को अल्जाइमर जागरूकता महीना घोषित किया है। हालांकि इस रोग पर व्यापक शोध हो रहे हैं पर अभी तक कोई वांछित सफलता नहीं मिली है।

शिक्षा के विश्वव्यापी प्रसार के बाद दुनिया में सन् 2000 और 2012 के बीच अल्जाइमर रोग के प्रसार में तेजी से वृद्धि हुई है और शरीर में विकसित होने के बाद इसका कोई भी इलाज नहीं है। इस रोग के बारे में जागृति फैलाने के लिए विश्व स्वास्थ्य संगठन ने नवंबर महीने को अल्जाइमर जागरूकता महीना घोषित किया है। हालांकि इस रोग पर व्यापक शोध हो रहे हैं पर अभी तक कोई वांछित सफलता नहीं मिली है।

माना जा रहा है। इतना सब होने के बावजूद भी लाखों लोग इस रोग के कारण बहुत ही कष्टपूर्ण जीवन जीने को मजबूर हैं इसलिए इसकी रोकथाम के प्रयास और अधिक प्रभावपूर्ण तरीके से लागू होने चाहिए। रोग और उसकी रोकथाम के बारे में जन सामान्य में व्यापक जानकारी होनी चाहिए। वैज्ञानिक अध्ययन इंगित करते हैं कि बीटा एमैलोइड और टाऊ नामक प्रोटीन की बनावट में गड़बड़ होने से उनके टुकड़े मस्तिष्क में कई जगह जमा हो जाते हैं जिसके फलस्वरूप उन भागों का कार्य बाधित हो जाता है और डिमेंशिया तथा अल्जाइमर जैसे असाध्य रोग उत्पन्न होने लगते हैं। चूंकि प्रोटीन आदि के टूट-फूट टुकड़ों को शरीर से बाहर करने में विटामिन डी का बड़ा महत्व होता है परंतु आधुनिक जीवनशैली में लोग धूप में न तो जाते हैं और ना ही कार्य करते हैं इसलिए भी मस्तिष्क संबंधी रोग अधिक पाए जाने लगे हैं। लोगों में अपने विटामिन डी तथा बी 12 के स्तर सामान्य रखने की जागरूकता होनी चाहिए। देखा गया है कि अत्यधिक कम शारीरिक वजन

भी दुर्बलता के अलावा अल्जाइमर रोग होने की संभावनाओं को बढ़ाता है इसलिए हमारा वजन एक सीमा से ज्यादा कम नहीं होना चाहिए। यदि किसी व्यक्ति की सूंघने की शक्ति तेजी से कम होने लगे तो उसे तुरंत चिकित्सा हो जाना चाहिए क्योंकि यह अल्जाइमर का प्रथम लक्षण हो सकता है। ऐसा यदि 40 वर्ष के बाद होता है तो इस रोग की संभावनाएं और अधिक बढ़ जाती हैं। आंख के स्कैन द्वारा भी कई नेत्र रोग विशेषज्ञ अल्जाइमर रोग को प्रारंभिक अवस्था में पकड़ लेते हैं। दीर्घकालिक बीमारियों के बारे में एक तथ्य सर्वविदित है कि बचाव तथा रोकथाम ही इनका पूर्ण उपचार है। ये रोग यदि एक बार शरीर में विकसित हो गए तो फिर इनसे शत प्रतिशत मुक्ति मिलना एक चमत्कार ही हो सकता है। बचना तो जीवनपर्यंत इन्हें दबाना ही पड़ता है। यहां एक विशेष बात देखी गई है कि इन रोगों से बचाव को बनाए रखने के व्यायाम कीजिए। आनंदित जीवन का यही सर्वोत्तम मांग है।

-डॉ. रामावतार शर्मा,  
(चिकित्सक एवं लेखक)

## कुचिपुड़ी नृत्यांगना हिमांशी की प्रस्तुतियों ने समां बांधा

भीलवाड़ा, (निर्स)। स्पिक मैके (सोसायटी) फॉर द प्रमोशन ऑफ इण्डियन क्लासिकल म्यूजिक एण्ड कल्चरल एगमेंट्स यूथ एवं संस्कृति मंत्रालय भारत सरकार एवं जवाहर फाउण्डेशन के सहयोग से विपसत-2024 के तहत सोमवार को विश्व प्रसिद्ध कुचिपुड़ी नृत्यांगना हिमांशी कतरगड़ा की प्रथम प्रस्तुति रा.उ.मा.वि. सुभाषनगर में हुई।

जानकारी देते हुए नेशनल एक्यूकेटिव कैलाश पालिया ने बताया कि हिमांशी कतरगड़ा ने अपने कार्यक्रम की शुरुआत शिव स्तुति से करते हुये शिव के शांत स्वप्न में चतुर्विधा के माध्यम से अभिनय, आंगिकम्, वाचिकम्, आहार्यम्, सात्विकम् के माध्यम से शिव के



विश्व प्रसिद्ध कुचिपुड़ी नृत्यांगना हिमांशी कतरगड़ा ने प्रस्तुति दी।

स्वरूप की व्याख्या करते हुये छात्र-छात्राओं को मंच पर बुलाकर हस्त मुद्रा एवं कुचिपुड़ी का बेसिक ज्ञान कराया।

चतुर्विधा अभिनय, आंगिकम्, वाचिकम्, आहार्यम्, सात्विकम् में शिव का स्वरूप साकार हुआ

दिया और अन्त में कुचिपुड़ी नृत्य में होने वाले थाली नृत्य "लंगम" में दृग्गो स्तुति से समापन किया। अंत में दोनों विद्यालयों के संस्था प्रधान ने कलाकार को स्मृति चिन्ह देकर सम्मानित किया। कार्यक्रम अनु प्रजापत के अनुसार मंगलवार को हिमांशी की प्रथम प्रस्तुति प्रातः 08.30 बजे न्यू विजन स्कूल एवं द्वितीय प्रस्तुति 10.30 बजे रा.वा.उ.मा.वि. गांधीनगर भीलवाड़ा में होगी।

## साक्षात्कार के लिए 581अर्थी अस्थाई रूप से सफल

अजमेर, (कास)। राज. लोक सेवा आयोग द्वारा सहायक आचार्य-इंग्लिश विषय की परीक्षा के फलस्वरूप 581अर्थीयों को साक्षात्कार हेतु पूर्णतः अस्थाई रूप से सफल घोषित किया है। आयोग सचिव ने बताया कि उक्त विषय के प्रश्न-पत्र प्रथम एवं द्वितीय की परीक्षा 21 मई तथा प्रश्न पत्र तृतीय की परीक्षा 7 जनवरी को आयोजित की गई थी। इस संबंध में विस्तृत सूचना आयोग की वेबसाइट पर उपलब्ध है। साक्षात्कार के लिए अस्थाई रूप से सफल घोषित किए गए अर्थीयों को सूचित किया है कि वे विस्तृत आवेदन पत्र आयोग की वेबसाइट से डाउनलोड कर उसे पूर्ण रूप से भ्रूषक (2 प्रतियों में) तथा समस्त शैक्षणिक/प्रशैक्षणिक, जाति एवं अन्य वांछित प्रमाण-पत्रों (मूल एवं फोटो प्रति) सहित साक्षात्कार के समय उपस्थित हों।

## राशिफल मंगलवार 19 नवम्बर, 2024



पंडित अनिल शर्मा

मार्गशीर्ष मास, कृष्ण पक्ष, चतुर्थी तिथि, मंगलवार, विक्रम संवत् 2081, आर्द्रा नक्षत्र दिन 2:56 तक, साध्य योग दिन 2:56 तक, बालव करण सायं 5:29 तक, चन्द्रमा आज मिथुन राशि में संचार करेगा। ग्रह स्थिति: सूर्य-वृश्चिक, चन्द्रमा-मिथुन, मंगल-कर्क, बुध-वृश्चिक, गुरु-वृष, शुक्र-धनु, शनि-कुम्भ, राहु-मीन, केतु-कन्या राशि में। आज यमघट योग सूर्योदय से दिन 2:56 तक है। कुमार योग दिन 2:59 से आरम्भ होगा। आज इन्द्रा गाँधी जयन्ती है। सर्वश्रेष्ठ चौघड़िया: चर 9:33 से 10:52 तक, लाभ-अमृत 10:52 से 1:32 तक, शुभ 2:51 से 4:11 तक। राहूकाल: 3:00 से 4:30 तक। सूर्योदय 6:54, सूर्यास्त 5:31

**मेघ** परिवार में मन को प्रसन्न करने वाले संदेश प्राप्त होंगे। व्यक्तिगत प्रयासों से वर्तमान समस्या का समाधान हो सकता है। व्यावसायिक कार्यों में प्रगति होगी। व्यावसायिक आय में वृद्धि होगी।

**सिंह** आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित धन प्राप्त होगा। व्यावसायिक अनुबंध धन प्राप्त होंगे। खान-पान के कारण स्वास्थ्य खराब हो सकता है।

**धनु** परिवार में आपसी सहयोग-समन्वय बना रहेगा। परिवार में धार्मिक-सामाजिक समारोह सम्पन्न हो सकते हैं। परिवारों के सहयोग से वर्तमान समस्या का समाधान हो सकता है।

**मकर** स्वास्थ्य से संबंधित चिन्ता दूर होगी। अस्त-व्यस्त दिनचर्या में सुधार होगा। विवादित मामलों से राहत मिल सकती है। अटक हुए कार्य बरने लगे।

**कन्या** आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित धन प्राप्त होगा। व्यावसायिक अनुबंध धन प्राप्त होंगे। खान-पान के कारण स्वास्थ्य खराब हो सकता है।

**तुला** नवीन कार्यों के संबंध में सकारात्मक आश्वासन प्राप्त होगा। अटक हुए कार्य बरने लगे। व्यावसायिक कार्यों के संबंध में शुभ संदेश प्राप्त होंगे। आर्थिक स्थिति ठीक रहेगी।

**मिथुन** व्यावसायिक कार्यों के लिए बाहर जाना पड़ सकता है। नौकरपेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी। आज मानसिक तनाव से राहत मिलेगी।

**वृष** व्यावसायिक कार्यों में व्यस्तता अभी यथावत बनी रहेगी। चलते कार्यों में प्रगति होगी। अटक हुए कार्य बरने लगे। आय में वृद्धि होगी। संभावित खोत से धन प्राप्त होगा।

**मिथुन** व्यावसायिक कार्यों के लिए बाहर जाना पड़ सकता है। नौकरपेशा व्यक्तियों को अतिरिक्त जिम्मेदारी मिल सकती है। आर्थिक स्थिति ठीक रहेगी। आज मानसिक तनाव से राहत मिलेगी।

**कर्क** स्वभाव की तेजी पर नियंत्रण रखें। व्यक्तिगत परिस्थितियों के कारण भागदौड़ रहेगी। अनावश्यक धन खर्च होगा। अनर्गल कार्यों में समय खराब हो सकता है।

**वृश्चिक** चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। आज बनते कार्य बिगड़ सकते हैं। आवश्यक कार्यों में विलम्ब हो सकता है।

**मीन** घर-परिवार में अतिथियों का आगमन रहेगा। परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक वार्ता के लिए दिन अच्छा रहेगा।

**मिथुन** परिवारों के व्यवहार से मन छिन्न हो सकता है। आवश्यक कार्यों के संबंध में दुविधा बनी रहेगी। खान-पान के कारण स्वास्थ्य खराब हो सकता है।

**कुम्भ** परिवारों के व्यवहार से मन छिन्न हो सकता है। आवश्यक कार्यों के संबंध में दुविधा बनी रहेगी। खान-पान के कारण स्वास्थ्य खराब हो सकता है।

**मीन** घर-परिवार में अतिथियों का आगमन रहेगा। परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक वार्ता के लिए दिन अच्छा रहेगा।



मुख्यमंत्री भजनलाल शर्मा ने आज खेल व युवा विभाग की समीक्षा बैठक ली। इस समीक्षा में खेल एवं युवा मंत्री कर्नल राज्यवर्धन सिंह राठौड़, मुख्य सचिव सुधांशु पंत, शिखर अग्रवाल, आलोक गुप्ता आदि वरिष्ठ अधिकारी भी मौजूद थे।

## मुख्यमंत्री ने खेल एवं युवा मामले विभाग की समीक्षा की

राजस्थान का युवा बेहद प्रतिभाशाली, खेलों में उपलब्ध करवाएंगे विश्वस्तरीय सुविधाएं -मु.मंत्री

जयपुर, 18 नवंबर मुख्यमंत्री भजनलाल शर्मा ने कहा कि राजस्थान का युवा बेहद प्रतिभाशाली है तथा यहां की खेल प्रतिभाओं में राष्ट्रीय एवं अंतर्राष्ट्रीय स्तर पर बेहतर प्रदर्शन की क्षमता मौजूद है। उन्होंने कहा कि राज्य सरकार द्वारा खेल क्षेत्र में विश्वस्तरीय सुविधाएं विकसित की जा रही हैं, जिससे खिलाड़ी प्रदेश का नाम गौरवान्वित करें। प्रदेश को खेलों में अग्रणी बनाना राज्य सरकार की प्राथमिकता है।

शर्मा सोमवार को मुख्यमंत्री कार्यालय में खेल एवं युवा मामले विभाग की समीक्षा बैठक को संबोधित कर रहे थे।

उन्होंने अधिकारियों को निर्देश दिए कि खेलों को बढ़ावा देने के लिए की गई सभी बजटीय घोषणाओं की

■ उन्होंने कहा, अधिकारी बजटीय घोषणाओं की नियमित मॉनिटरिंग करते हुए समयबद्ध क्रियान्वयन सुनिश्चित करें।

नियमित मॉनिटरिंग करते हुए समयबद्ध एवं प्रभावी क्रियान्वयन सुनिश्चित किया जाए। मुख्यमंत्री ने कहा कि युवाओं के सर्वांगीण विकास, उन्हें प्रोत्साहित करने तथा उनकी समस्याओं के त्वरित निस्तारण के लिए राज्य सरकार शीघ्र ही युवा नीति लागूगी। खेल के बुनियादी ढांचे के साथ विज्ञान, विश्लेषण, काउन्सिलिंग तथा पोषण का समावेश

करते हुए खेल नीति-2024 भी तैयार की जा रही है। शर्मा ने कहा कि "खेलो इंडिया" यूथ गेम्स की तर्ज पर "खेलो राजस्थान" यूथ गेम्स आयोजित करवाए जाएंगे, इससे स्थानीय स्तर की प्रतिभाओं को तराशा जाएगा। उन्होंने कहा कि ग्रामीण युवाओं को खेल प्रतियोगिताओं के लिए तैयार करने की दृष्टि से प्रथम चरण में 10 हजार की आबादी वाली 163 ग्राम पंचायतों का चयन किया जा चुका है। यहां ओपन जिम एवं खेल मैदान बनाए जाएंगे।

मुख्यमंत्री ने कहा कि प्रदेश का नाम खेल के क्षेत्र में उन्नति के शिखर पर ले जाने के लिए एमिशन ओलंपिक 2028 की शुरुआत की गई है। इसके माध्यम से प्रदेश के 50 सबसे प्रतिभाशाली खिलाड़ियों को

ओलंपिक खेलों के लिए विश्वस्तरीय सुविधाएं उपलब्ध करवाई जाएंगी। इसके लिए जयपुर में 100 करोड़ रुपये की लागत से सेंटर ऑफ एक्सलेंस फॉर स्पोर्ट्स का निर्माण किया जाएगा। उन्होंने अधिकारियों को निर्देश दिए कि इसे शीघ्र पूरा किया जाए।

बैठक में शासन सचिव खेल एवं युवा मामले डॉ. नीरज के पवन ने प्रस्तुतीकरण के माध्यम से विभाग की बजटीय घोषणाओं की प्रगति के बारे में विस्तृत जानकारी दी।

इस दौरान खेल एवं युवा मामले मंत्री कर्नल राज्यवर्धन राठौड़, मुख्य सचिव सुधांशु पंत, अतिरिक्त मुख्य सचिव मुख्यमंत्री कार्यालय शिखर अग्रवाल, प्रमुख सचिव मुख्यमंत्री कार्यालय आलोक गुप्ता सहित वरिष्ठ अधिकारी मौजूद रहे।

मोदी सोमवार सुबह ब्राजील पहुंचे

रियो डी जनेरियो/ नयी दिल्ली, 18 नवंबर (वार्ता) प्रधानमंत्री नरेन्द्र मोदी तीन देशों की यात्रा के दूसरे चरण में सोमवार सुबह ब्राजील के रियो डी जनेरियो पहुंचे।

मोदी ने सोशल मीडिया प्लेटफॉर्म एक्स पर कहा, जी-20 शिखर सम्मेलन में भाग लेने के लिए ब्राजील के रियो डी जनेरियो पहुंचे। मैं शिखर सम्मेलन के विचार-विमर्श और विभिन्न विश्व

■ वे जी-20 शिखर सम्मेलन में भाग लेंगे।

नेताओं के साथ सार्थक बातचीत की आशा करता हूँ। मोदी के आगमन पर ब्राजील में भारतीय समुदाय के लोगों ने उनका गर्म जोशी से स्वागत किया। प्रधानमंत्री ने कहा, रियो डी जनेरियो पहुंचने पर भारतीय समुदाय के गर्मजोशी भरे और जीवंत स्वागत से मैं बहुत प्रभावित हुआ। उनकी ऊर्जा उस स्नेह को दर्शाती है, जो हमें सभी महाद्वीपों से जोड़ता है। भारतीय समुदाय के लोगों ने मोदी का स्वागत संस्कृत में मंत्रोच्चारण साथ किया। मोदी जी-20 शिखर सम्मेलन में हिस्सा लेने के अलावा, विश्व नेताओं के साथ भी बातचीत करेंगे।

खिलाफ लड़ाई लड़ना चाहते हैं, तो हाईकोर्ट में लॉबिंग सभी केसज में कारवाय शुरू करवाए। सुप्रीम कोर्ट ने कहा था कि मणिपुर में संवैधानिक तंत्र टूट चुका है, इसके बावजूद मणिपुर के मुख्यमंत्री को पद से नहीं हटाया गया - यह समझ से परे है।

कांग्रेस नेताओं ने कहा, हजारों लोग अपने घरों से विस्थापित हुए हैं, कई लोग मारे गए हैं, वहां डबल इंजन सरकार फेल हो गई है। हम उम्मीद करते हैं कि मामले की गंभीरता को समझते हुए, कांग्रेस की मांग को माना जाएगा।

लखनऊ 18 नवंबर समाजवादी पार्टी (सपा) अध्यक्ष अखिलेश यादव ने सोमवार को कहा कि उत्तर प्रदेश आजादी के बाद के सबसे कठिन उपचुनावों का गवाह बनने जा रहा है। यह उपचुनाव उत्तर प्रदेश के भविष्य का रख तय करेंगे।

यादव ने मतदाताओं के नाम अपील जारी कर कहा कि इन उपचुनावों में लोकसभा 2024 के चुनावों की तरह भाजपा की नकारात्मक राजनीति को फिज से धूल चटाने और संविधान, लोकतंत्र, आरक्षण व सामाजिक न्याय के संघर्ष को बचाने के लिए पूरा पीडीए समाज सभी नौ सीटों पर एकजुट है।

■ देश में इतने छोटे बच्चे की यह सर्जरी पहली बार हुई है।

विभाग के निदेशक डॉ. रवि भाटिया ने सोमवार को यहां एक संवाददाता सम्मेलन में बताया कि इतनी छोटी उम्र में यह सर्जरी भारत में पहली बार हुई है। शिशु को जन्म से ही सुनने में

भाजपा और कांग्रेस ने ई.सी. के नोटिस का जवाब नहीं दिया

■ जाल खंभाता- राष्ट्रदूत दिल्ली ब्यूरो- नई दिल्ली, 18 नवंबर भाजपा और कांग्रेस में किसी भी पार्टी ने चुनाव आयोग के उन नोटिसों का जवाब नहीं दिया, जिनका जवाब सोमवार को अपराह्न 1 बजे दे देना चाहिये था। राहुल गांधी, प्रधानमंत्री मोदी तथा गृह मंत्री अमित शाह के खिलाफ की शिकायतों को लेकर जारी किये गये नोटिसों का जवाब देने के लिये दोनों ही पार्टियों ने सात दिन का समय और मांगा है। शनिवार को, आयोग ने मोदी और शाह के खिलाफ

■ दोनों दलों ने एक दूसरे पर लगाए आरोपों के संदर्भ में जारी ई.सी. के नोटिस का जवाब देने के लिए 7 दिन का समय और मांगा है।

कांग्रेस द्वारा की गई शिकायतों के सम्बंध में भाजपा अध्यक्ष जे.पी. नड्डा को, तथा राहुल गांधी के खिलाफ की गई शिकायतों के सम्बंध में कांग्रेस अध्यक्ष को पत्र लिखे थे। चुनाव आयोग ने दोनों ही दलों को लोकसभा चुनाव प्रचार के दौरान भेजी गई एडवाइजरी भी याद दिलाई है तथा उनसे यह सुनिश्चित करने के लिये कहा है कि दोनों दलों के स्टाफ-प्रचारक ऐसे बयान देने तथा ऐसी टिप्पणियाँ देने से बचें, जो आदर्श आचार संहिता का निरादर करते हैं।

कैलाश गहलोत ने भाजपा...

(प्रथम पृष्ठ का शेष) मंत्री कैलाश गहलोत भाजपा में शामिल हो गए। इस दौरान केन्द्रीय मंत्री मनोहर लाल खट्टर सहित भाजपा के कई बड़े नेता मौजूद थे। कैलाश गहलोत ने एक दिन पहले ही आम आदमी पार्टी छोड़ी थी।

कैलाश गहलोत ने आप पार्टी के इन आरोपों को खारिज कर दिया कि उन्होंने दबाव में आकर भाजपा जॉइन की है। उन्होंने कहा, मैंने अपने पूरे जीवन में

## एस.आई. भर्ती- 2021 पर हाईकोर्ट का यथास्थिति का आदेश

प्रमुख गृह सचिव, डी.जी.पी. एस.ओ.जी. व आर.पी. एस.सी. सचिव से 22 नवम्बर तक मांगें

जयपुर, 18 नवंबर राजस्थान हाईकोर्ट ने पेपर लीक को लेकर चर्चा में आई एस.आई. भर्ती, 2021 पर राज्य सरकार को यथास्थिति बनाए रखने के आदेश दिए हैं। इसके साथ ही, अदालत ने मामले में प्रमुख गृह सचिव, डी.जी.पी., ए.डी.जी., एस.ओ.जी. और राजस्थान लोक सेवा आयोग के सचिव सहित, दो अन्य से 22 नवंबर तक जवाब तलब किया है। जस्टिस समीर जैन की एकलपीठ ने यह आदेश कैलाश चन्द्र शर्मा व अन्य की याचिका पर प्रारंभिक सुनवाई करते हुए दिए।

याचिका में अधिवक्ता हेरेंद्र नील ने अदालत को बताया कि राजस्थान लोक सेवा आयोग ने 3 फरवरी, 2021 को पुलिस उपनिरीक्षक के पदों पर आवेदन मांगे थे। इसमें चार सौ अंक की लिखित परीक्षा और पचास अंक का साक्षात्कार रखा गया। भर्ती में 7.93 लाख अभ्यर्थियों ने आवेदन किया और 3.83 लाख अभ्यर्थियों ने परीक्षा दी। परीक्षा का आयोजन 13 सितंबर से 15 सितंबर 2021 तक हुआ। लेकिन पहली परीक्षा के दौरान ही पेपर लीक हो

गया। इसकी एफ.आई.आर. भी दर्ज हो गई, लेकिन उसके बाद भी राज्य सरकार ने भर्ती की प्रक्रिया जारी रखी और 21 सितंबर 2023 को अभ्यर्थियों को नियुक्ति दे दी। इसके बाद एस.ओ.जी. ने 3 मार्च 2024 को परीक्षा के पेपर

■ हाईकोर्ट के सामने प्रस्तुत याचिका में यह मुद्दा उठाया गया है कि यदि भर्ती में धांधली के बाद चयनित हुए अभ्यर्थियों को फील्ड पोस्टिंग दी गयी तो इससे भ्रष्टाचार बढ़ेगा।

लोक का मामला दर्ज किया। एस.ओ.जी. के मामला दर्ज करने के बाद, इसमें आर.पी.एस.सी. के पूर्व सदस्यों और कई टैनी एस.आई. सहित दर्जनों की गिरफ्तारियां हो चुकी हैं। याचिका में कहा गया कि मामले में

समझौता कर लिया है। यह दुःख की बात है कि पार्टी ने दिल्ली की जनता पर व्यक्तिगत महत्वाकांक्षाओं को तबज्जो दी। पार्टी का पूरा समय केन्द्र के साथ "टकराव में ही बीत रहा है।" गहलोत ने कहा कि भाजपा जो भी जिम्मेवारी देगी उसे वे बखूबी निभाएंगे।

इससे पहले गहलोत को भाजपा में शामिल करते हुए खट्टर ने कहा, यह दिल्ली की राजनीति का दर्शन पॉइंट है।

## महाराष्ट्र, झारखंड चुनाव में 1 हजार करोड़ की शराब-नकदी जब्त

चुनाव आयोग के अनुसार यह जब्ती 2019 की तुलना में 7 गुना अधिक है

नयी दिल्ली, 18 नवंबर चुनावों में मतदाताओं को प्रलोभन देने के हथकंडों पर रोक के लिए चुनाव आयोग की सख्ती के बीच प्रचलित एजेंसियों ने महाराष्ट्र और झारखंड, दोनों विधान सभा चुनावों के साथ-साथ उपचुनावों के प्रचार अभियान के दौरान, 1082 करोड़ रुपये से अधिक की नकदी, शराब, ड्रग्स, मुफ्त उपहार और प्रलोभन की अन्य सामग्री जब्त की है।

आयोग ने सोमवार को जारी एक विज्ञापन में कहा कि इस बार महाराष्ट्र और झारखंड में कुल जब्ती 2019 की तुलना में सात गुना अधिक हुई है। दोनों राज्यों में प्रचार अभियान आज शाम पांच बजे थम गया। इस समय 14 राज्यों में उपचुनाव भी चल रहे हैं।

महाराष्ट्र और झारखंड राज्यों में कुल मिलाकर 858 करोड़ रुपये की

■ चुनाव आयोग की इस सफलता में झारखंड व महाराष्ट्र के साथ 14 राज्यों का भी हाथ है, जहाँ उपचुनाव हो रहे हैं।

जब्ती की गयी है, जो इन राज्यों में 2019 के विधानसभा चुनावों के दौरान की गई जब्ती से सात गुना अधिक है। वर्ष 2019 के विधानसभा चुनावों में, महाराष्ट्र में 103.61 करोड़ रुपये की नकदी जब्त की गयी थी, जबकि झारखंड में जब्त राशि 18.76 करोड़ रुपये थी, जबकि इस बार जब्त नकदी क्रमशः 153.48 करोड़ रुपये और 14.84 करोड़ रुपये बतायी गयी है।

आयोग की विज्ञापन के अनुसार,

महाराष्ट्र में इस बार 71.13 करोड़ रुपये की शराब, 72.14 करोड़ रुपये की नशीली दवाएं, 282.49 की महंगी धातुएं तथा 80.94 करोड़ रुपये के प्रलोभन के सामान जब्त किए गए। झारखंड में इस बार 7.84 करोड़ रुपये की शराब, 14.84 करोड़ रुपये के मादक पदार्थ, 8.38 की महंगी धातुएं तथा 152.22 करोड़ रुपये के प्रलोभन के सामान जब्त किए गए। 14 राज्यों में उपचुनाव के प्रचार अभियान के दौरान 13.65 करोड़ रुपये की नकदी 40.86 करोड़ रुपये की शराब 36.59 करोड़ रुपये की नशीली दवाएं 11.21 की महंगी धातुएं 121.60 करोड़ रुपये के प्रलोभन के सामान सहित, कुल 223.91 करोड़ रुपये की नकदी, शराब और सामान जब्त किए गए।

के. संजय मूर्ति नए सी.ए.जी. नियुक्त

नयी दिल्ली 18 नवंबर भारतीय प्रशासनिक सेवा (आईएएस) के 1989 बैच के हिमाचल प्रदेश कैडर के अधिकारी के. संजय मूर्ति को नया कंट्रोलर एण्ड ऑडिटर जनरल (सी.ए.

■ संजय मूर्ति हिमाचल प्रदेश कैडर के 1989 बैच के आई.ए.एस. अफसर हैं।

जी.) अर्थात् नियंत्रक एवं महालेखा परीक्षक नियुक्त किया गया है। इस संबंध में आज अधिसूचना जारी की गई है, जिसमें कहा गया है कि राष्ट्रपति ने संविधान के अनुच्छेद 148 के खंड (एक) के तहत यह नियुक्ति की है।

## मोदी हिंसाग्रस्त मणिपुर का दौरा करें-कांग्रेस

कांग्रेस नेताओं का आरोप है कि 31 जुलाई से मणिपुर में पूर्णकालिक राज्यपाल नहीं है

नयी दिल्ली, 18 नवंबर कांग्रेस ने कहा है कि मणिपुर में फिर हिंसा भड़कने से वहां की स्थिति और बिगड़ रही है, इसलिए प्रधानमंत्री नरेन्द्र मोदी को तुरन्त मणिपुर का दौरा कर समस्या के समाधान के लिए राज्य के नेताओं की सर्वदलीय बैठक बुलानी चाहिए। कांग्रेस के मणिपुर के प्रभारी महासचिव गिरीश चोडनकर, प्रदेश कांग्रेस अध्यक्ष के. मेघचंद्रा तथा कांग्रेस संचार विभाग के प्रभारी जयराम रमेश ने सोमवार को यहां पार्टी मुख्यालय में संवाददाता सम्मेलन में कहा कि मोदी विदेश यात्रा के दौरान बड़ी-बड़ी बातें करते हैं, लेकिन खूद के देश में मणिपुर पिछले साल तीन मई से जल रहा है, किन्तु उसके बारे में कुछ नहीं सोचते और न वहां जाकर समस्या पर बात कर उसका समाधान निकालते हैं।

■ नेताओं ने यह भी भी मांग की है कि प्रधानमंत्री को मणिपुर की समस्याओं के समाधान के लिए राज्य के नेताओं की सर्वदलीय बैठक बुलानी चाहिए।

संवाददाता सम्मेलन में मांग की गई कि मोदी मणिपुर जाएं, वहां के राजनीतिक दलों के नेताओं और राहत शिविर में रहने वाले लोगों से मिलें, मणिपुर के सर्वदलीय प्रतिनिधिमंडल से मुलाकात करें।

कांग्रेस नेताओं ने कहा, गत 31 जुलाई से मणिपुर में पूर्णकालिक राज्यपाल नहीं हैं, इसलिए जल्द से जल्द वहां पूर्णकालिक राज्यपाल नियुक्त किया जाना चाहिए। विफलताओं के बावजूद, मणिपुर के मुख्यमंत्री को क्यों बचाया जा रहा है। मोदी तथा अमित शाह ईमानदारी से यदि ड्रग माफिया के

खिलाफ लड़ाई लड़ना चाहते हैं, तो हाईकोर्ट में लॉबिंग सभी केसज में कारवाय शुरू करवाए। सुप्रीम कोर्ट ने कहा था कि मणिपुर में संवैधानिक तंत्र टूट चुका है, इसके बावजूद मणिपुर के मुख्यमंत्री को पद से नहीं हटाया गया - यह समझ से परे है।

कांग्रेस नेताओं ने कहा, हजारों लोग अपने घरों से विस्थापित हुए हैं, कई लोग मारे गए हैं, वहां डबल इंजन सरकार फेल हो गई है। हम उम्मीद करते हैं कि मामले की गंभीरता को समझते हुए, कांग्रेस की मांग को माना जाएगा।

महाराष्ट्र विधानसभा...

(प्रथम पृष्ठ का शेष) फुडनवीस की टक्कर कांग्रेस के प्रफुल्ल खंडावे से है। आज फुडनवीस नागपुर में अपने लिये तथा अन्य भाजपा प्रत्यक्षियों के पक्ष में एक जनसभा को सम्बोधित करेंगे। भाजपा प्रवक्ता माधव भंडारी ने कहा, "फुडनवीस नागपुर दक्षिण-पश्चिम सीट से कम से कम पांच बार निर्वाचित हो चुके हैं। परिसीमन की कवायद के कारण, इस सीट के क्षेत्र में बदलाव हुआ है।

अजित पवार बारामती सीट से चुनाव लड़ रहे हैं। वे इस सीट से लगातार सात बार चुनाव जीत चुके हैं। वे 2019 में इस सीट से 1.67 लाख वोटों के रिकॉर्ड अन्तर से जीते थे। इस बार उनका मुकाबला उनके भतीजे युगेन्द्र पवार से है, जो शरद पवार के नेतृत्व वाली एन.सी.पी. (एस.पी.) के उम्मीदवार हैं।

राज्य कांग्रेस अध्यक्ष नाना पटोले ने आज बॉधरा जिले के सकोली करुबे में एक जनसभा को सम्बोधित किया। यहाँ उनका मुकाबला भाजपा के अविनाश ब्रह्माकर से है। पटोले सबसे पहले 2009 में सकोली सीट से भाजपा प्रत्याशी के रूप में जीते थे। 2017 में, वे कांग्रेस में शामिल हो गये थे। 2019 में वे सकोली सीट से लगातार दूसरी बार जीते थे।

राज्य भाजपा अध्यक्ष चन्द्रशेखर वावनकुले, जो तीन बार विधायक रह

चुके हैं, नागपुर में काम की सीट से फिर चुनाव लड़ रहे हैं। कांग्रेस ने उनके खिलाफ सुरेश भोयार को मैदान में उतारा है।

उद्धव ठाकरे, जो एम.एस.सी. हैं, ने विधान सभा चुनाव कभी नहीं लड़ा है। उन्होंने करजट तथा बॉद्रा में जनसभाओं को सम्बोधित किया। एम.एल.एस. प्रमुख राज ठाकरे ने माहिम में रैली की। इस सीट से उनके बेटे अमित ठाकरे त्रिकोणीय संघर्ष में फँसे हुये हैं। इस सीट पर शिव सेना के सदा सर्वकार तथा सेना (यू.बी.टी.) के महेश सावन्त चुनाव मैदान में हैं। अमित का यह पहला चुनाव है।

कांग्रेस नेता बालासाहेब थोरट, जो संगमनेर सीट से लगातार 8 बार विधायक रह चुके हैं, नौवीं बार भी वहाँ से खड़े हैं। भाजपा के राधाकृष्ण विखे-पाटिल शिरडी से अपना आठवाँ चुनाव लड़ रहे हैं। रोहित पवार करजट जामखेड से अपना दूसरा चुनाव लड़ रहे हैं। यहाँ शरद पवार आज एकरीली करेंगे। छगन भुजबल येओला चुनाव क्षेत्र में एन.सी.पी. (एस.पी.) के माणिकराव शिन्दे की चुनौती का सामना कर रहे हैं। छगन भुजबल इस सीट पर पिछले 20 वर्षों से जीतते आ रहे हैं।

मुम्बई के चुनाव पर सारी दुनिया की नजरें हैं, क्योंकि यहाँ के चुनाव परिणाम देश की वित्तीय राजधानी से एक ताकतवर संदेश देंगे।

‘उपचुनाव तय करेंगे यूपी का भविष्य’

लखनऊ 18 नवंबर समाजवादी पार्टी (सपा) अध्यक्ष अखिलेश यादव ने सोमवार को कहा कि उत्तर प्रदेश आजादी के बाद के सबसे कठिन उपचुनावों का गवाह बनने जा रहा है। यह उपचुनाव उत्तर प्रदेश के भविष्य का रख तय करेंगे।

यादव ने मतदाताओं के नाम अपील जारी कर कहा कि इन उपचुनावों में लोकसभा 2024 के चुनावों की तरह भाजपा की नकारात्मक राजनीति को फिज से धूल चटाने और संविधान, लोकतंत्र, आरक्षण व सामाजिक न्याय के संघर्ष को बचाने के लिए पूरा पीडीए समाज सभी नौ सीटों पर एकजुट है।

■ देश में इतने छोटे बच्चे की यह सर्जरी पहली बार हुई है।

नयी दिल्ली 18 नवंबर (वार्ता) जन्म से ही कम सुनने के विकार से पीड़ित पांच महीने के शिशु में देश में पहली बार कॉकलियर इम्प्लांट सर्जरी करके चिकित्सा जगत में एक महत्वपूर्ण उपलब्धि हासिल की गयी है।

राष्ट्रीय राजधानी क्षेत्र में, फरीदाबाद के सर्वोदय अस्पताल में ई.एन.टी. एवं कॉकलियर इम्प्लांट





भारत के मुख्य कोच ऐसे ही हैं। इसके साथ ही गांगुली ने ऑस्ट्रेलिया में होने वाली बॉर्डर-गावस्कर ट्रॉफी में सरफराज खान को मौका दिए जाने का भी पुरजोर समर्थन किया है - सौरव गांगुली

पूर्व भारतीय कप्तान, भारतीय क्रिकेट खिलाड़ियों की तुलना पूर्व ऑस्ट्रेलियाई खिलाड़ियों से करते हुए।



आज का खिलाड़ी



साकिब महमूद

साकिब महमूद ने सबसे ज्यादा 9 विकेट झटकते इंग्लिश मिडियम पेसर साकिब महमूद प्लेयर ऑफ द टूर्नामेंट चुने गए। उन्होंने इस सीरीज के 4 मैचों में 9 विकेट झटके। वेस्टइंडीज के अल्जारी जोसेफ 4 विकेट लेकर टीम के टॉप विकेट टेकर रहे। इंग्लिश

राहुद्रत बीकानेर, 19 नवम्बर, 2024

ओपनर फिल साल्ट ने टूर्नामेंट में सबसे ज्यादा रन बनाए। उन्होंने चार पारियों में 162 रन बनाए। इंग्लैंड के नाम रही सीरीज, शुरुआती 3 मैच जीते थे इस मैच के रद्द होने के बाद 5 मैचों की टी-20 सीरीज इंग्लैंड के नाम रही।

क्या आप जानते हैं? ... उनीसवीं सदी तक बॉक्सिंग को दुनिया में हिंसक खेला माना जाता था और इस पेशेवर खेल पर प्रतिबंध था जो 1901 में हटा था।

## एमयूजे की यशस्वी राठौड़ ने बिखेरी चमक

जयपुर, 18 नवंबर मणिपाल यूनिवर्सिटी जयपुर की बीपीएस (बैचलर ऑफ फिजिकल एजुकेशन एंड



स्पोर्ट्स) की प्रतिभाशाली छात्रा, यशस्वी राठौड़ ने एफआईएसए यूनिवर्सिटी जयपुर का परियोजना प्रिय है। यह प्रतिष्ठित प्रतियोगिता हाल ही में नई दिल्ली में आयोजित हुई, जिसमें दुनियाभर के बेहतरीन युवा निशानेबाजों ने हिस्सा लिया। यशस्वी ने व्यक्तिगत और टीम, दोनों श्रेणियों में शॉटगन स्कीट में कांस्य पदक जीतकर देश और विश्वविद्यालय का गौरव बढ़ाया है। यशस्वी को यह उपलब्धि उनके कठिन परिश्रम और समर्पण का परिणाम है। उनकी यह सफलता ने केवल उनकी व्यक्तिगत प्रतिबद्धता को दर्शाती है, बल्कि वैश्विक मंच पर मणिपाल यूनिवर्सिटी जयपुर की प्रतिष्ठा में भी चार चांद लगाती है। दुनिया भर के विश्वविद्यालयों के श्रेष्ठ निशानेबाजों के बीच प्रतिस्पर्धा करते हुए यशस्वी ने अपनी सटीकता और नियंत्रण का अद्वितीय प्रदर्शन किया और शीर्ष खिलाड़ियों में अपनी जगह बनाई।

## डॉक्टर्स बैडमिंटन लीग का छठा संस्करण स्पोफिट अकादमी जयपुर में

जयपुर, 18 नवंबर लीग चैंपियन डा अनिल यादव ने बताया कि इस प्रतियोगिता की ट्रॉफी का अनवारण डॉ विभासा स्वर्णकार, चैंपियंस महात्मा गंधी यूनिवर्सिटी ऑफ मेडिकल साइंसेज एंड टेक्नोलॉजी द्वारा किया गया।

# इंग्लैंड और विंडीज आखिरी ट्वेंटी-20 बारिश में धुला

अंग्रेजों ने 3-1 से जीती 5 मैचों की सीरीज



संत लूसिया, 18 नवम्बर इंग्लैंड और वेस्टइंडीज के बीच टी-20 सीरीज का 5वां और आखिरी मुकाबला बारिश की भेंट चढ़ गया। ऐसे में इंग्लिश टीम ने 5 मैचों की सीरीज 3-1 से अपने नाम कर ली। पिछला मुकाबला वेस्टइंडीज ने 5 विकेट से जीता था।

संत लूसिया के ग्रीस आइलेट में रविवार को इंग्लैंड ने टॉस जीतकर गेंदबाजी चुनी।

वेस्टइंडीज ने पहले बल्लेबाजी करते हुए 5 ओवर में बिना नुकसान के 44 रन ही बनाए थे कि बारिश आ गई और खेल रोकना पड़ा। बाद में इसे रद्द कर दिया गया। साकिब महमूद प्लेयर ऑफ द टूर्नामेंट रहे। उन्होंने सबसे ज्यादा 9 विकेट झटके। वेस्टइंडीज का स्कोर 44/0, लुईस-होप को नाबाद रहे खेल रोके जाने तक वेस्टइंडीज ने

बिना नुकसान के 44 रन बना लिए थे। ओपनर इवेन लुईस 20 बॉल पर 29 और शाई होप 10 बॉल पर 14 रन बना चुके थे। दोनों ने 44 रन की ओपनिंग साझेदारी की। लुईस ने पहला ओवर डाल रहे जोफ्रा आर्चर की दूसरी बॉल पर चौका जमाया। फिर होप के साथ मिलकर 5वें ओवर में टर्नर की बॉल पर तीन बार्डेजी जमाते हुए 16 रन लिए।

साकिब महमूद ने सबसे ज्यादा 9 विकेट झटके इंग्लिश मिडियम पेसर साकिब महमूद प्लेयर ऑफ द टूर्नामेंट चुने गए। उन्होंने इस सीरीज के 4 मैचों में 9 विकेट झटके। वेस्टइंडीज के अल्जारी जोसेफ 4 विकेट लेकर टीम के टॉप विकेट टेकर रहे। इंग्लिश ओपनर फिल साल्ट ने टूर्नामेंट में सबसे ज्यादा रन बनाए। उन्होंने चार पारियों में 162 रन बनाए। इंग्लैंड के नाम रही सीरीज, शुरुआती 3 मैच जीते थे इस मैच के रद्द होने के बाद 5 मैचों की टी-20 सीरीज इंग्लैंड के नाम रही। इंग्लिश टीम ने सीरीज के शुरुआती 3 मुकाबले जीते थे, जबकि चौथे मुकाबले को जीतकर विंडीज को टीम ने वापसी की थी।

## आईपीएल नीलामी में हिस्सा लेने के लिए राजस्थान-आंध्र अंडर-23 डेनियल वितोरी पर्य टेस्ट बीच में छोड़े देंगे



पर्थ, 18 नवम्बर। ऑस्ट्रेलिया के सहायक कोच डेनियल वितोरी इस सप्ताह के आखिर में होने वाली इंडियन प्रीमियर लीग (आईपीएल) की बड़ी नीलामी में भाग लेने के लिए यहां भारत के खिलाफ शुरुआती टेस्ट के बीच में ही अपना कार्यक्रम छोड़ देंगे। आईपीएल नीलामी 24-25 नवंबर को सऊदी अरब के जेद्दा में होगी। पांच मैचों की बॉर्डर गावस्कर श्रृंखला का शुरुआती टेस्ट मैच 22 नवंबर से यहां के ऑस्ट्रेलिया मैदान पर शुरू होगा। वितोरी ऑस्ट्रेलिया के सहायक कोच होने के अलावा आईपीएल फ्रैंचाइजी सनराइजर्स हैदराबाद (एसआरएच) के मुख्य कोच भी हैं। ऑस्ट्रेलिया को टीम के प्रकटा ने 'ईएसपीएनक्रिकइंफो' से कहा, "हम सनराइजर्स हैदराबाद के कोच के तौर पर डैन (वितोरी) की भूमिका का समर्थन करते हैं। वह आईपीएल नीलामी में हिस्सा लेने से पहले शुरुआती टेस्ट मैच की पूरी तैयारी करेंगे। वह नीलामी के बाद बॉर्डर-गावस्कर ट्रॉफी के बाकी मैचों के लिए टीम के साथ रहेंगे।" क्रिकेट ऑस्ट्रेलिया (सीए) के राष्ट्रीय विकास कोच लाचलान स्टीवंस पर्य टेस्ट के दौरान 45 साल के वितोरी की जगह लेंगे। वितोरी के अलावा रिकी पॉटिंग और जस्टिन लैंगर भी आईपीएल नीलामी के कारण 'चैनल सेवन' के लिए कमेंट्री की भूमिका को नहीं निभा पायेंगे।

## राजस्थान-आंध्र अंडर-23 सी.के. नायडू ट्रॉफी मैच ड्रॉ

जयपुर, 18 नवम्बर बीसीसीआई के घरेलू क्रिकेट सत्र 2024-25 की राष्ट्रीय क्रिकेट प्रतियोगिता के जयपुर में केएल सीनो स्टेडियम पर राजस्थान क्रिकेट संघ की मेजबानी में खेला जा रहा राजस्थान-आंध्र अंडर 23 सी के नायडू ट्रॉफी मैच आज अंतिम दिन ड्रॉ समाप्त हुआ।

राजस्थान पहली पारी 601/7 घोषित (159.5 ओवर), टीम के लिए सुमित गोदारा नाबाद 304, राज शर्मा नाबाद 86, जयंत ताम्बी 55, करण लाम्बा 46, हिमांशु नेहरा 44, मुकुल चौधरी 32 व पुखराज कुमार नाबाद 21 रन का योगदान दिया। आंध्र पहली पारी 224 आल आउट टीम के लिए जी एस तेजा 115 रनों की पारी खेली।

राजस्थान के गेंदबाज मोहित चांगरा ने शानदार गेंदबाजी जारी रखते हुए आंध्र की आधी टीम को पवेलियन लौटाया। राजस्थान के गेंदबाज मोहित चांगरा 44/5, चेतन शर्मा 45/2, अशोक शर्मा 49/1 व हिमांशु नेहरा 54/1 विकेट प्राप्त किया। अशोक शर्मा ने शानदार फ्रिलिंग करते हुए आंध्र के रवि किरण को रन आउट किया। आज अंतिम दिन खेल समाप्त होने तक आंध्र ने अपनी दूसरी पारी में 4 विकेट के नुकसान पर 242 रन बना लिए थे। टीम के लिए जी एस तेजा 100 व प्रसाद 63 रन। राजस्थान के गेंदबाज मोहित चांगरा 66/2, चेतन शर्मा 25/1, हिमांशु नेहरा 88/1 विकेट प्राप्त किए।

## राजस्थान टीम को क्वालीफाई के लिये अगला मैच जीतना ही होगा

# संतोष ट्रॉफी फुटबॉल : राजस्थान और गुजरात का मैच ड्रॉ

जयपुर, 18 नवंबर। संतोष ट्रॉफी ग्रुप मैच के दूसरे दिन का पहला मैच मेजबान राजस्थान और गुजरात के बीच खेला गया जो ड्रॉ रहा। दोनों टीमों ने कोई गोल नहीं कर पाई। राजस्थान फुटबॉल एसोसिएशन के सचिव दिलीप सिंह शेखावत ने बताया कि आज के पहले मुकाबले में राजस्थान की ओर से अमित गोदारा, मुकेश, इमरान मानी, डिफेंस अल्लाफ और गोलकीपर गौरव ने शानदार खेल दिखाया और अच्छे मूव बनाये लेकिन गोल करने में सफलता नहीं मिली। गुजरात की ओर से भी अमन ने अच्छा खेल दिखाया दोनों ही टीमों के मध्य एक संघर्षपूर्ण मैच जो बराबरी पर रहा।

ऑफ द मैच राजस्थान के मुकेश को दिया गया। विदित है कि प्रथम मैच में राजस्थान ने महाराष्ट्र को 2-1 से विजय रही थी अब अंक तालिका में राजस्थान के 2 मैचों 4 अंक हो गये अब आखिरी मैच दमन और दिव से 20 नवंबर को होगा। दूसरा मैच महाराष्ट्र और दमन देव के बीच खेला गया जिसमें महाराष्ट्र ने 3-0 से जीत हासिल की। महाराष्ट्र की ओर से पहला गोल सुमित ने किया तथा दूसरा और तीसरा गोल हिमांशु ने किए। मैन ऑफ द मैच महाराष्ट्र के हिमांशु को दिया गया। तीसरे दिन गुजरात और महाराष्ट्र के मध्य खेले जाने वाले मैच से ग्रुप क्वालीफाई की स्थिति साफ होगी।

## ऑस्ट्रेलिया ने टी-20 सीरीज में पाकिस्तान का किया सूपड़ा साफ

होबार्ट, 18 नवंबर गेंदबाजों ने बेहतरीन प्रदर्शन के बाद मार्कस स्टॉयनिंस (नाबाद 61) रनों की तुफानी पारी के दम पर ऑस्ट्रेलिया ने सोमवार को तीसरे टी-20 मुकाबले में पाकिस्तान को 52 गेंदे शेष रहते सात विकेट से हरा दिया है। इसी के साथ ऑस्ट्रेलिया ने तीन मैचों की सीरीज में पाकिस्तान का सूपड़ा साफ कर दिया।



118 रनों के लक्ष्य का पीछा करने उतरी ऑस्ट्रेलिया की शुरुआत खराब रही और उसने 3.3 ओवर में 30 के स्कोर पर अपने दो विकेट गंवा दिये। मैथ्यू शॉर्ट (दो), जेक फ्रेजर-मकार्क (16) रन बनाकर आउट हुये। इसके बाद कप्तान जॉश इंग्लिस और मार्कस स्टॉयनिंस ने पारी को संभाला। दोनों बल्लेबाजों के बीच तीसरे विकेट लिपे 55 रनों की साझेदारी हुई। 10वें ओवर में अब्बास अफरीदी ने जॉश इंग्लिस (27) को आउट कर इस साझेदारी को तोड़ा। मार्कस स्टॉयनिंस ने 27 गेंदों

में पांच चौके और पांच छठे गेंदें लगाते हुये (नाबाद 61) रनों की पारी खेली।

सलामी बल्लेबाज साहिबजादा फरहान (नौ) को स्पेंसर जॉनसन ने आउट कर पवेलियन भेज दिया। इसके बाद हसीबउल्लाह खान ने बाबर आजम के साथ पारी को संभालने का प्रयास किया। सातवें ओवर में एडम जम्पा ने हसीबउल्लाह खान (24) को आउट कर इस साझेदारी को तोड़ा। इसके बाद पाकिस्तान की पारी ताश के पत्तों की ढह गई। उस्मान खान (तीन), आगा सलमान (एक), इरफान खान (10), अब्बास अफरीदी (एक), जहानदाद खान (पांच), शाहीन शाह अफरीदी (16), सुफियान मक्रीम (एक) रन बनाकर आउट हुये। बाबर आजम ने 28 गेंदों में (41) रन बनाये। उन्हें एडम जम्पा ने बोल्ट आउट किया। पाकिस्तान की पूरी टीम 18.1 ओवर में 117 रन पर सिमट गई। ऑस्ट्रेलिया की ओर से ऐरन हार्डी ने तीन विकेट लिपे। स्पेंसर जॉनसन और एडम जम्पा को दो-दो विकेट मिले। नेथन एलिस और जेविअर बार्टलेट ने एक-एक बल्लेबाज को आउट किया।

# राजधानी

# राज्य में संभावनाओं के नए द्वार खोलेगा राइजिंग राजस्थान : भजनलाल शर्मा

जयपुर। मुख्यमंत्री भजनलाल शर्मा ने कहा कि राजस्थान की अर्थव्यवस्था को अगले 5 सालों में 350 बिलियन डॉलर बनाने के सफर में राइजिंग राजस्थान ग्लोबल इन्वेस्टमेंट समिट महत्वपूर्ण पड़ाव साबित होगा। उन्होंने कहा कि 9 से 11 दिसम्बर को आयोजित होने वाला यह समिट राज्य में संभावनाओं के नए द्वार खोलेगा और राज्य को देश-दुनिया में निवेश के प्रमुख केंद्र के रूप में स्थापित करने में अहम भूमिका निभाएगा। इसमें होने वाले निवेश समझौतों से प्रदेश की हर क्षेत्र में अभूतपूर्व प्रगति होगी और युवाओं के लिए भी रोजगार के अवसर सृजित होंगे।

शर्मा सोमवार को मुख्यमंत्री कार्यालय में राइजिंग राजस्थान ग्लोबल इन्वेस्टमेंट समिट की तैयारियों की समीक्षा कर रहे थे। बैठक में उद्योग एवं वाणिज्य मंत्री श्री राज्यवर्धन सिंह राठौड़ भी मौजूद रहे। मुख्यमंत्री ने अधिकारियों के साथ 9, 10 व 11 दिसम्बर को होने वाले विभिन्न आयोजनों, देश और विदेश से आने वाले अतिथियों के आगमन, उनके उद्देश्य तथा आयोजन स्थल से जुड़ी विभिन्न तैयारियों के बारे में विस्तृत चर्चा की। इस दौरान प्रमुख

- मुख्यमंत्री ने की 'राइजिंग राजस्थान' की समीक्षा, कहा, "राज्य की अर्थव्यवस्था को 350 बिलियन डॉलर बनाने के सफर में राइजिंग राजस्थान महत्वपूर्ण पड़ाव होगा"
- विकसित भारत-विकसित राजस्थान थीम पर आयोजित होगी प्रदर्शनी

शासन सचिव उद्योग श्री अजिताभ शर्मा तथा शासन सचिव पर्यटन, कला एवं संस्कृति श्री रवि जैन ने अपने-अपने विभागों से जुड़ी तैयारियों के बारे में मुख्यमंत्री को विस्तार से जानकारी दी। शर्मा ने अधिकारियों को निर्देश दिए कि राइजिंग राजस्थान ग्लोबल इन्वेस्टमेंट समिट के आयोजन का व्यापक प्रचार-प्रसार किया जाए। राजधानी जयपुर सहित राज्य के सभी जिलों में प्रमुख स्थानों पर इससे संबंधित होर्डिंग्स एवं बैनर लगाए जाएं। उन्होंने अधिकारियों से सोशल मीडिया पर भी आयोजन का प्रमुखता से प्रचार करने को कहा। मुख्यमंत्री ने आयोजन स्थल की सजावट, अतिथियों की बैठक व्यवस्था तथा अन्य

तैयारियों के विषय में जानकारी लेते हुए अधिकारियों को निर्देशित किया कि आयोजन से जुड़ी छोटी से छोटी तैयारियों का एक विस्तृत रोड मैप तैयार कर उन्हें अंतिम रूप दिया जाए। बैठक में बताया गया कि समिट के दौरान विकसित भारत-विकसित राजस्थान थीम पर एक भव्य प्रदर्शनी का आयोजन किया जाएगा, जिसमें राजस्थान तथा समिट में भाग लेने वाले विभिन्न देशों के अलग-अलग जोन होंगे। राजस्थान जोन में प्रदेश के प्रमुख उद्योगों, खनिजों, पर्यटन स्थलों तथा कला-संस्कृति के बारे में पलडैडी स्क्रीन, 3-डी प्रजेंटेशन तथा विभिन्न मॉडल्स के माध्यम से जानकारी दी जाएगी। साथ ही, राजस्थान में नए क्षेत्रों में

औद्योगिक सम्भावनाओं के बारे में भी विस्तार से जानकारी दी जाएगी। प्रदर्शनी में वन डिस्ट्रिक्ट-वन प्रोडक्ट के तहत जयपुर के सांगानेरी प्रिंट सहित अन्य जिलों के प्रमुख उत्पादों को दर्शाते हुए 3-डी तकनीक के माध्यम से राजस्थान के रमणीय एवं पर्यटन स्थलों के बारे में बताया जाएगा। शासन सचिव पर्यटन, कला एवं संस्कृति रवि जैन ने मुख्यमंत्री को 9 और 10 दिसम्बर को आयोजित होने वाले सांस्कृतिक कार्यक्रमों के बारे में विस्तार से बताया। मुख्यमंत्री शर्मा ने निर्देश दिए कि कार्यक्रमों में राजस्थान की कला और संस्कृति को छाप नजर आए तथा स्थानीय लोक कलाकारों को इसमें विशेष प्राथमिकता दी जाए। बैठक में मुख्य सचिव प्रकाश पंत, अतिरिक्त मुख्य सचिव (मुख्यमंत्री) शिखर अग्रवाल, प्रमुख सचिव रवीको प्रबंध निदेशक इन्द्रजीत सिंह, राजस्थान फाउंडेशन आयुक्त डॉ. मनीषा अरोड़ा, अतिरिक्त आयुक्त बीआईपी सौरभ स्वामी सहित वरिष्ठ अधिकारी उपस्थित रहे।

# जयपुर दुनिया के सर्वश्रेष्ठ नियोजित शहरों में से एक : दिया कुमारी

जयपुर। उपमुख्यमंत्री दिया कुमारी ने जयपुर शहर के 297वें स्थापना दिवस के अवसर पर कहा कि जयपुर की ऐतिहासिक विरासत को संरक्षण प्रदान करने के साथ ही यहाँ आधुनिक विकास के लिए राज्य सरकार प्रतिबद्धता से काम कर रही है। उन्होंने कहा कि जयपुर के परकोटे में सौ करोड़ के विकास कार्य करावये जा रहे हैं। उपमुख्यमंत्री दिया कुमारी ने सोमवार को स्थापना दिवस के उपलक्ष में नगर निगम ग्रेटर जयपुर की ओर से स्टेचू सर्किल पर आयोजित दीपदान एवं रौशनी कार्यक्रम जयपुर वासियों को बधाई एवं शुभकामनाएं देते हुए कहा कि जयपुर दुनिया के सर्वश्रेष्ठ और नियोजित शहरों में से एक है। यह युन्स्को की विश्वधरोहर में शामिल है। यह एक ऐसा शहर है जिसकी स्थापना सवाई जयसिंह द्वितीय के द्वारा 18 नवम्बर 1727 में पूर्ण वैज्ञानिक तरीके से तथा वास्तुशास्त्र के आधार पर की गई है। इस शानदार और अद्भुत शहर का वास्तु नियोजन विद्याधर भट्टाचार्य ने किया। सवाई जयसिंह द्वितीय खगोलशास्त्र में निपुण थे। जयपुर में जंतर मंतर की स्थापना किया जाना इसका बेहतरीन उदाहरण है। जयपुर की स्थापना के 300 साल पूरे होने



जयपुर के 297वें स्थापना दिवस पर उपमुख्यमंत्री दिया कुमारी ने स्टेचू सर्किल पर आयोजित दीपदान एवं रौशनी कार्यक्रम में भाग लिया। नगर निगम ग्रेटर जयपुर की ओर से स्टेचू सर्किल पर आयोजित इस कार्यक्रम में महापौर सौम्या गुर्जर मौजूद रहीं।

अचरज में पड़ जाते हैं। जयपुर विश्व धरोहर है यह गर्व की बात है। जयपुर विश्व प्रथम मानचित्र में विशेष स्थान रखता है यह गर्व की बात है। उन्होंने कहा कि आज शोध करते हैं। हर वर्ष बड़ी संख्या में पर्यटक आते हैं। सब जयपुर के नगर नियोजन के देख अर्चभित हो जाते हैं,

दिया कुमारी ने आयोजन की विधिवत शुरुआत नगर निगम ग्रेटर जयपुर की महापौर डॉ. सौम्या गुर्जर के साथ दीप प्रज्वलित करके की। इस अवसर पर लोक कलाकारों द्वारा ढोल, नगाड़ा, शहनाई वादन, कच्छी शोड़ी नृत्य सहित गायन और लोक नृत्यों कि शानदार प्रस्तुतियां दीं।

# अल्बर्ट हॉल पर गूंजा "हैप्पी बर्थ डे जयपुर"

जयपुर (कांस)। जयपुर शहर के 297वें जन्मदिन पर सोमवार को हैरिटेज निगम की ओर से अल्बर्ट हॉल पर रंगारंग कार्यक्रम जयपुर लोक रंग उत्सव आयोजित किया गया। कार्यक्रम में सैकड़ों लोगों ने एंजाय करते हुए जयपुर का बर्थ डे सेलिब्रेट किया। हैरिटेज निगम महापौर कुसुम यादव ने बताया कि

- कार्यक्रम में कालबेलिया नृत्य और थानू खा और शहरिया जनजाति का नृत्य की प्रस्तुति रही विशेष आकर्षण

गुलाबी नगरी के 297 साल पूरे होने पर पिछले एक माह से अनवरत जयपुर समारोह कार्यक्रम आयोजित किया जा रहा है।

सोमवार को समारोह का समापन जयपुर लोक रंग उत्सव आयोजित कर किया गया। इस दौरान राजस्थानी लोक संस्कृति को साकार करते हुए 150 से ज्यादा राजस्थानी कलाकारों ने शानदार प्रस्तुति देकर शहरवासियों का दिल जीत लिया। कार्यक्रम में विद्याधर गोपाल शर्मा, विधायक प्रत्याशी चंद्र मोहन बटवाड़ा, ग्रेटर महापौर डॉ. सौम्या



जयपुर स्थापना दिवस के अवसर पर अल्बर्ट हॉल पर राजस्थानी गीतों की महफिल सजी जिसमें 150 कलाकारों ने प्रस्तुति देकर समां बांधा।

गुर्जर, उप महापौर पुनीत कर्णावत सहित पार्षद और अधिकारी मौजूद रहे। आयुक्त अरुण हसीजा ने बताया कि जयपुर स्थापना

के अवसर पर हैरिटेज निगम की ओर से आयोजित जयपुर लोक रंग उत्सव में राजस्थानी कलाकारों ने विभिन्न प्रस्तुति

जिनमें चरी नृत्य, उमराव, शहरिया नृत्य, चंग धमाल, घूमर नृत्य, भवई डांस की प्रस्तुति दी गई।

# भारत-जापान के मध्य सांस्कृतिक आदान-प्रदान से बढ़ी आपसी समझ : वासुदेव देवनानी

जयपुर। विधानसभा अध्यक्ष वासुदेव देवनानी ने जापान यात्रा के दौरान सोमवार को टोक्यो में भारत के एम्बेसडर सी.बी. जार्ज से मुलाकात की। देवनानी ने टोक्यो स्थित भारतीय दूतावास में जापान के एम्बेसडर जार्ज से दूतावास समसामयिक विषयों पर संवाद किया। उससे निवेश के विभिन्न क्षेत्रों में भारत-जापान संबंधों पर चर्चा भी की। जापान के साथ सेमीकंडक्टर,

तकनीक, ओटोमोबाइल के साथ ही भविष्य की योजनाओं में पर्यटन पर भी निवेश और एक्सचेंज प्रोग्राम पर विचार-विमर्श किया। देवनानी को जार्ज ने राजदूत काथील का अवलोकन कराया। देवनानी ने वहां अधिकारियों से परिचय किया। देवनानी ने जापान में प्रवासी भारतीयों द्वारा चलाये जा रहे उद्योग-धन्धों, लोगों की आर्थिक स्थिति, रोजगार सहित शिक्षा, सामाजिक, सांस्कृतिक,

आर्थिक, पर्यटन और आध्यात्मिक बिन्दुओं पर चर्चा की। टोक्यो स्थित भारतीय दूतावास में सोमवार को आयोजित राजस्थान और उत्तरांचल के कैसिलेशन दिवस समारोह में विधान सभा अध्यक्ष वासुदेव देवनानी ने कहा कि भारत और जापान के मध्य सांस्कृतिक आदान-प्रदान ने आपसी समझ और दोस्ती को गहरा करने में महत्वपूर्ण भूमिका निभाई है।



# कलेक्टर ने की पेयजल परियोजनाओं व जनता जल योजना की प्रगति की समीक्षा

श्रीगंगानगर, (कास)। जिला विकास समन्वय और निगरानी समिति (दिशा) की बैठक सोमवार को कलेक्टर सभा हॉल में आयोजित की गई। बैठक की अध्यक्षता गंगानगर सांसद कुलदीप इंदौरा ने की। बैठक में ग्रामीण विकास एवं पंचायती राज विभाग सहित विभिन्न विभागों द्वारा संचालित योजनाओं की प्रगति की समीक्षा की गई। बैठक में पेयजल परियोजनाओं, जनता जल योजना की प्रगति की समीक्षा की गई। बैठक में जानकारी दी गई कि 373 पेयजल परियोजनाओं में से 102 में कार्य पूर्ण कर लिया गया है तथा शेष परियोजनाएं प्रगतिरत हैं।



गंगानगर जिला विकास समन्वय और निगरानी समिति की बैठक को सांसद कुलदीप इंदौरा ने संबोधित किया। सादुलशहर विधायक गुरवीर सिंह बराड़ भी शामिल थे।

चिकित्सा एवं स्वास्थ्य विभाग द्वारा शुद्ध के लिये युद्ध अभियान के अंतर्गत 300 मयूनों के लक्ष्य के विरुद्ध 433 नमूने लिये गये। मुख्यमंत्री निःशुल्क जांच एवं निःशुल्क दवा योजना की समीक्षा हुई। जिले में मनरेगा में 2 लाख 63 हजार 351 श्रमिकों को रोजगार दिया गया है, जिनमें 1104 ने सौ दिन का रोजगार पूर्ण कर लिया है तथा 24 हजार ने 800 दिन का रोजगार पूर्ण किया है। बैठक में प्रधानमंत्री आवास योजना की प्रगति की समीक्षा की गई। इस योजना में स्वीकृत आवासों के

विरुद्ध प्रथम किशत, द्वितीय किशत एवं अंतिम भुगतान की जानकारी दी गई। बैठक में सांसद क्षेत्रीय विकास योजना, विधायक क्षेत्रीय विकास योजनाओं के स्वीकृत कार्यों की विस्तृत समीक्षा की गई। बैठक में विद्युत आपूर्ति, दूधियों में विद्युत उपलब्ध करवाने, जल संसाधन, शिक्षा, श्रम, सामाजिक न्याय एवं अधिकारिता विभाग सहित विभिन्न विभागों की योजनाओं एवं कार्यक्रमों की

समीक्षा की गई। सादुलशहर विधायक गुरवीर सिंह बराड़ ने कहा कि गर्भवती महिलाओं के लिये संचालित मां योजना का लाभ पात्र को मिले और योजना के अनुसार निःशुल्क अल्ट्रासाउंड होना चाहिए। आम जीवन से जुड़ी खाद्य वस्तुएं शुद्ध होनी चाहिए। इसमें मिलावट करने वालों के विरुद्ध नियमानुसार कार्यवाही की जानी चाहिए।

मनरेगा में खालों व नहरों की सफाई व मरम्मत का कार्य करवाया जा सकता है। बैठक में जिला कलेक्टर डॉ. मंजू ने कहा कि पेयजल परियोजनाओं से आमजन को नियमित व स्वच्छ पेयजल सुलभ होना चाहिए। वर्षा का जल एकत्रित करने के लिये वाटर हार्वेस्टिंग के साथ-साथ निजी टांके निर्माण पर भी ध्यान दिया जाये। जिला कलेक्टर ने कहा कि

## पंजीकृत श्रमिकों को 19 से पहले मिलेगा राशन कार्ड

हनुमानगढ़, (कास)। राज्य सरकार ने ई-श्रम पोर्टल पर पंजीकृत श्रमिकों को राष्ट्रीय खाद्य सुरक्षा योजना के तहत शामिल करने और राशन कार्ड जारी करने की प्रक्रिया में तेजी लाने के निर्देश जारी किए हैं। सुप्रीम कोर्ट के आदेशों की पालना के तहत इस कदम को उठाया गया है।

खाद्य एवं नागरिक आपूर्ति विभाग द्वारा जारी आदेश के अनुसार जिन श्रमिकों के पास राशन कार्ड नहीं हैं। उन्हें 19 नवम्बर 2024 से पहले राशन कार्ड जारी किया जायेगा। श्रमिकों को राष्ट्रीय खाद्य सुरक्षा अधिनियम-2013 के तहत लाभ प्रदान करने के लिए एक ऑनलाइन पोर्टल खोला गया है। इस पोर्टल पर ई-श्रम पोर्टल से प्राप्त आवेदनों का सत्यापन कर श्रमिकों की पात्रता की जांच की जायेगी। पात्र श्रमिकों को योजना में शामिल किया जायेगा। राज्य सरकार ने सभी जिला कलेक्टरों को आदेश दिए हैं कि वे संबंधित उपखंड अधिकारियों को किसी भी तरह कोताही नहीं बरतने और आवेदनों के निस्तारण का कार्य दो दिन में पूरा करवाने के निर्देश जारी करें ताकि समय पर राशन कार्ड जारी किए जा सकें। खाद्य विभाग के प्रमुख शासन सचिव ने बताया कि विभाग को 19 नवम्बर को सर्वोच्च न्यायालय में सुनवाई के दौरान शपथ पत्र प्रस्तुत करना होगा।

## सार-समाचार

### बीकानेर में गोल्फ टूर्नामेंट



महाराणा प्रताप की स्मृति में बीकानेर में गोल्फ टूर्नामेंट के समापन पर खिलाड़ियों को स्मृति चिन्ह से नवाजा।

बीकानेर, (कास)। महाराणा प्रताप की अमर स्मृति को समर्पित एक विशेष गोल्फ टूर्नामेंट का आयोजन पीएसआरटीए गोल्फ क्लब बीकानेर में किया गया। इस टूर्नामेंट में बीएसएफ, भारतीय सेना, बीकानेर और देश के अन्य हिस्सों से आए प्रतिष्ठित गोल्फरों को सम्मानित किया गया। प्रतियोगिता का उद्देश्य न केवल महाराणा प्रताप के अद्वितीय साहस और गौरवशाली इतिहास को स्मरण करना था, बल्कि खेल के माध्यम से अनुशासन और नेतृत्व के मूल्यों को बढ़ावा देना भी था। प्रतियोगिता के विभिन्न वर्गों में उत्कृष्ट प्रदर्शन करने वाले खिलाड़ियों को सम्मानित किया गया। प्रतियोगिता के समापन पर सम्मान समारोह का आयोजन किया गया, जिसमें विजेता खिलाड़ियों को ट्रॉफी देकर सम्मानित किया गया। समारोह में बीएसएफ, सेना और स्थानीय प्रशासन के वरिष्ठ अधिकारियों ने भाग लिया। इस आयोजन ने न केवल गोल्फ के प्रति जागरूकता बढ़ाई बल्कि बीकानेर को एक खेल और संस्कृति के केन्द्र के रूप में प्रस्तुत किया। प्रतिभागियों ने आयोजन की प्रशंसा करते हुए इसे एक प्रेरणादायक अनुभव बताया। यह आयोजन महाराणा प्रताप की साहस और निष्ठा के प्रतीक के रूप में याद किया गया और खेल के माध्यम से उनकी शिक्षाओं को जन-जन तक पहुंचाने का प्रयास किया गया। बीकानेर में ऐसे आयोजनों से न केवल खेल प्रतिभाओं को प्रोत्साहन मिलता है, बल्कि युवा पीढ़ी को अनुशासन और खेल भावना की ओर प्रेरित किया जाता है।

### डूंगर कॉलेज में स्कूल कोर्स शुरू



डूंगर कॉलेज में सॉफ्ट स्किल्स सर्टिफिकेट कोर्स के शुभारंभ कार्यक्रम को प्राचार्य प्रो. राजेन्द्र पुरोहित ने संबोधित किया।

बीकानेर, (कास)। राजकीय डूंगर महाविद्यालय बीकानेर के अंग्रेजी विभाग एवं एलटी बीकानेर चेंटर के तत्वावधान में तीस घंटे का पंद्रह दिन का 'बिज़नेस कम्प्यूनिवेशन एंड सॉफ्ट स्किल्स' में सर्टिफिकेट कोर्स का शुभारंभ किया गया। कोर्स समन्वयक प्रो. सोनू शिवा ने बताया कि कोर्स के अंतर्गत राजकीय डूंगर महाविद्यालय बीकानेर के छात्रों के लिए वैश्विक स्तर पर जोब के लिए अंग्रेजी के महत्व को देखते हुए बिज़नेस कम्प्यूनिवेशन एंड सॉफ्ट स्किल्स एवं अंग्रेजी से संबंधित विभिन्न आयामों पर तीस घंटे का कोर्स आयोजित करवाया जा रहा है। कोर्स के पहले दिन के विशिष्ट अतिथि डॉ. सुशीला ओझा रही एवं विशेषज्ञ के रूप में प्रो. अविनाश जोधा को आमंत्रित किया गया। सर्टिफिकेट कार्यक्रम की शुरुआत कोर्स की समन्वयक प्रो. सोनू शिवा ने सर्टिफिकेट कोर्स के बारे में विस्तृत जानकारी दी। संरक्षक प्रो. राजेन्द्र पुरोहित ने सभी अतिथियों का स्वागत किया एवं ऐसे सर्टिफिकेट कोर्स के विद्यार्थी जीवन में उपयोगिता के बारे में बताया। उन्होंने सभी विद्यार्थियों को ऐसे कोर्स में भाग लेने के लिए प्रेरित किया। डॉ. सुशीला ओझा ने अंग्रेजी भाषा के महत्व को बढाते हुए विस्तृत जानकारी दी। सहायक प्राचार्य प्रो. अविनाश जोधा ने साक्षात्कार-कौशल को महत्वपूर्ण बातों पर अपना व्याख्यान दिया। प्रो. अविनाश जोधा ने साक्षात्कार एवं साक्षात्कार कैसे दिया जाता है और छात्रों को बताया कि साक्षात्कार में उपस्थित होते समय कौनसी ज़रूरी बातों को ध्यान में रखना चाहिए व्याख्यान के बाद, छात्रों को साक्षात्कार का अभ्यास भी करवाया। कार्यक्रम का संचालन डॉ. सुनील दत्त व्यास ने किया। सर्टिफिकेट कोर्स के उद्घाटन में सहायक आचार्य डॉ. शशिकांत आचार्य, सम्पत् भादू एवं श्रीराम नायक उपस्थित थे।

### पशुधन पर प्रशिक्षण कार्यक्रम शुरू

बीकानेर, (कास)। वेटनरी विश्वविद्यालय, बीकानेर एवं राष्ट्रीय कृषि विस्तार प्रबंध संस्थान (मैनज), हैदराबाद के संयुक्त तत्वावधान में 'पशु उत्पादों में मूल्य संवर्धन: पोषण सुरक्षा और पशुधन अर्थव्यवस्था की ओर एक रास्ता' विषय पर सोमवार से ऑनलाइन मोड पर तीन दिवसीय प्रशिक्षण कार्यक्रम शुरू किया गया। प्रशिक्षण कार्यक्रम उद्घाटन सत्र को संबोधित करते हुए वेटनरी विश्वविद्यालय के प्रसार शिक्षा निदेशक प्रो. हेमन्त दाधीच ने कहा कि तीन दिवसीय प्रशिक्षण के दौरान देश के ख्याति प्राप्त आई.सी.ए.आर. इंस्टीट्यूट एवं विश्वविद्यालयों के विषय विशेषज्ञ प्रसार उत्पादों के मूल्य संवर्धन के विभिन्न पहलुओं पर पशुचिकित्सकों, प्रसार कार्यकर्ताओं, वैज्ञानिकों एवं विद्यार्थियों को व्याख्यान प्रदान करेंगे।

## चिकनगुनिया जांच के लिए न रैपिड कार्ड, न ही रसायन

श्रीगंगानगर, (कास)। चिकनगुनिया की जांच की सुविधा पीएचसी व सीएचसी पर तो दूर जिला मुख्यालय पर भी नहीं है। कारण न तो इसके लिए रैपिड कार्ड हैं और न ही एलाइजा टेस्ट के लिए ज़रूरी रसायन उपलब्ध हैं। ये हालात तब हैं जब हर रोज जिला मुख्यालय पर 1200 रोगी बुखार के आ रहे हैं। इनमें 100 के लक्षण चिकनगुनिया के भी आ रहे हैं।

सरकारी स्तर पर इसकी जांच की सुविधा नहीं होने से मरीजों को निजी लैब का सहारा लेना पड़ रहा है। निजी लैब में भी केवल रैपिड कार्ड टेस्ट की सुविधा है। वह भी चुनिंदा बड़ी लैब में ही। एलाइजा टेस्ट तो यहाँ भी नहीं है। अगर कोई एलाइजा टेस्ट कराना चाहे तो उसका सैपल दिल्ली, पुणे या एनसीआर की लैब में भेजना पड़ता है। जिले में डेंगू ने पैर पसार लिए हैं। इन दिनों बुखार में चिकनगुनिया के लक्षण आ रहे हैं। जांच के अभाव में डॉक्टर फिलहाल लक्षणों के आधार पर ही इलाज कर रहे हैं। जिला मुख्यालय के डॉक्टर्स के मुताबिक बुखार के आने वाले मरीजों में से आधों

के करीब-करीब डेंगू और चिकनगुनिया के लक्षण दिखाई दे रहे हैं। डेंगू तो कार्ड टेस्ट से भी पकड़ में आ रहा है, लेकिन चिकनगुनिया की जांच की सुविधा नहीं है। जिला अस्पताल में चिकनगुनिया की जांच के लिए एंटीबॉडी और कैमिकला चिकनगुनिया के मरीजों की हालत सबसे ज्यादा खराब हो रही है। इसमें जोड़ों व बदन का दर्द कम से कम 10 दिन और अधिकतम 20 दिन तक

मरीज को तड़पा रहा है। सिहाग अस्पताल के वरिष्ठ फिजिशियन डॉ. प्रवीण मकड़ ने बताया कि चिकनगुनिया के वायरस जांच में पकड़ में नहीं आ रहे। जिनके डेंगू पॉजिटिव आ रहा है, उनमें करीब आधे मरीजों के लक्षण चिकनगुनिया के लग रहे हैं। ऐसा लगता है जैसे नया वायरस फैल रहा है। अभी तक इसकी जांच का मैथेड नहीं बना है और इसी कारण हम इसे पहचान नहीं पा रहे हैं। टॉटाया अस्पताल के वरिष्ठ फिजिशियन डॉ. अनिल खुराना के अनुसार वायरल बुखार, डेंगू और चिकनगुनिया तीनों ही वायरस जनित रोग हैं। डेंगू का वायरस कार्ड और एलाइजा टेस्ट से कन्फर्म हो जाता है। मरीज के बदन और जोड़ों में असहनीय दर्द होता है।

## निबंध में अव्वल सात प्रतिभागी सम्मानित

हनुमानगढ़, (कास)। पुलिस अधीक्षक अरशद अली ने किंवदंती एवं निबंध प्रतियोगिता में अव्वल रहे सात प्रतिभागियों को सोमवार को सम्मानित किया गया। यह प्रतियोगिता राष्ट्रीय पुलिस शहीद दिवस 21 अक्टूबर एवं राष्ट्रीय एकता दिवस 31 अक्टूबर के मौके पर पुलिस लाइन में हुई थी। जानकारी के अनुसार राष्ट्रीय पुलिस शहीद दिवस एवं राष्ट्रीय एकता दिवस के मौके पर पुलिस लाइन में किंवदंती एवं निबंध प्रतियोगिता का आयोजन किया गया। इसमें पुलिस कर्मियों एवं उनके परिवारजनों ने हिस्सा लिया। दोनों प्रतियोगिताओं में कुल 26 प्रतिभागियों ने हिस्सा लिया। किंवदंती प्रतियोगिता में प्रथम स्थान कांस्टेबल अग्रज मीणा, द्वितीय स्थान कांस्टेबल रामनिवास व तृतीय स्थान अंकित गोदारा ने प्राप्त किया। इसी प्रकार निबंध प्रतियोगिता में प्रथम स्थान रविन्द्र कुमार व राहुल, द्वितीय स्थान विपना तृतीय स्थान खुशदीप सिंह ने प्राप्त किया। प्रथम, द्वितीय एवं तृतीय स्थान वाले इन सातों प्रतिभागियों को एसपी अरशद अली की ओर से प्रमाण-पत्र व ट्रॉफी से सम्मानित किया गया।

## नौकर ही चुरा रहे थे दुकान से सामान

श्रीगंगानगर, (कास)। काम करने को रखे नौकर ही दुकान से सामान चुराकर ले जाते रहे। दुकानदार को संदेह हुआ तो कैमरे लगाये गए। इसमें आरोपियों की हरकतें कैद हो गईं। पॉइंट दुकानदार ने जवाहर नगर थाने में अपने ही नौकरों पर नामजद मुकदमा दर्ज करवाया है। एसआई नरेश कुमार को जांच सौंपी गई है। परिवारी अग्रसेन नगर निवासी विनित बंसल ने परिवार में बताया कि उसकी 132 अग्रसेन नगर में किराने की दुकान है। इसमें काम करने के लिए एसएसवी रोड निवासी राकेश कुमार और सुरेश कुमार को नौकरि पर रखा हुआ था। ये आरोपी काफी दिनों से राशन का सामान चुराकर ले जा रहे थे। पॉइंट दुकान को शक हुआ तब इनकी निगरानी की। आरोपियों को राशन का सामान चुराकर ले जाते पकड़ लिया गया। इसके बाद मुकदमा दर्ज कराया गया। छात्रा से छेड़छाड़ : श्रीगंगानगर में स्कूल आते जाते किशोरों को परेशान कर रहे युवक के खिलाफ मुकदमा दर्ज हो गया है। कोतवाली एसएचओ पृथ्वीपाल सिंह भाटी मामले की जांच कर रहे हैं। पुलिस के अनुसार आरोपी

- दुकानदार को शक होने पर कैमरे लगाए
- काम पर रखे दो नौकर ही राशन का सामान चुरा रहे थे
- कैमरे में चोरी करते कैद होने पर पकड़ लिया व मुकदमा दर्ज कराया

सुरजीत सिंह कॉलेजी निवासी रितिक नाम के युवक पर बीएनएस की धारा 74, 78(2) व पोक्सो एक्ट की धारा 12 के तहत मुकदमा दर्ज किया गया है। पुलिस के अनुसार किशोरों के पिता ने परिवार में बताया है कि आरोपी उसकी बेटी को स्कूल आते जाते तंग करता है। पीछा करता और मौका पाकर रास्ता रोककर बदसलूकी करता है।

## हमले में केशधारी युवक लहलुहान

श्रीगंगानगर, (कास)। ब्लॉक एरिया में एक केशधारी युवक पर कई युवकों ने हमला कर दिया। यह घटना शाम को बताई गई है। इसके सीसीटीवी फुटेज और वीडियो रिकॉर्डिंग विलप वायरल हो रहे हैं। घटना एच ब्लॉक डिगंगी के निकट की होने की आशंका है। पॉइंट युवक के सिर पर डंडों से चोटें मारी गईं। इससे खून निकलने लगा गया। शुरुआत एच ब्लॉक डिगंगी के निकट वयस्तरम चौड़ाई से हुई। यहाँ पहले लात, घूसों से जमकर पिटाई की गई। अकेले युवक पर कई युवक हमला करते दिखाई दे रहे हैं। दूसरा वीडियो

एक सीसीटीवी कैमरे का है। मारपीट में घायल लहलुहान युवक किसी के घर के गेट पर बैठा है। इसी दौरान उस पर दोबारा हमला होता है। फिर से चेहरा साफे से ढके एक युवक डंडे से उसके सिर पर वार करता है। इसके बाद कई सारे युवक उस पर दूट पड़ते हैं और मारपीट करते हैं। घटना को लेकर इलाका सतम गया। दूसरे फुटेज में अनेक लोग इस हमले को देखते रहे लेकिन किसी ने युवक को बचाने की कोशिश नहीं की। हमला किस रंजिश में किया गया, हमलावर कौन थे, इस बारे में पुलिस को परिवाद दिए जाने पर ही साफ हो पायेगा।

## सुंदरकांड पाठ का आयोजन

नोखा, (कास)। बागड़ी मंदिर में संगीतमय श्रीसुंदरकांड पाठ का आयोजन किया गया। सीताराम सखसंग समिति कोलकाता द्वारा पाठ का आयोजन किया गया। आयोजक अशोक कुमार, राजेंद्र कुमार लाहोटी और एस.के. झंवर एंड कम्पनी के सीए सुरेश झंवर अगुणा बास नोखा ने पूजन कर कार्यक्रम की शुरुआत की। समिति सदस्यों ने सुंदरकांड का संगीतमय सामूहिक पाठ कर महाआरती की और क्षेत्र की सुख समृद्धि की कामना की। सामूहिक पाठ में करुणेश्वरी संगीतमयी धुन पर देर रात तक थिरेके। आयोजन में बड़ी संख्या में पुरुष, महिलाएं एवं युवक-युवतियों ने भाग लिया।

## सरप्लस शिक्षकों को रिक्त पदों पर लगाया जायेगा

अनुपगढ़, (कास)। सरप्लस शिक्षकों को पास के स्कूलों में खाली पदों पर लगाने के लिए शिक्षा विभाग ने शेड्यूल जारी कर दिया है। इस प्रक्रिया से अनुपगढ़ जिले से स्कूलों में खाली पदों पर 6 दिसम्बर तक शिक्षक लगा दिए जायेंगे। विभाग अभी खाली पदों की सुविधियों के मिलान को अंतिम रूप देने में जुटा हुआ है। प्रारंभिक एवं माध्यमिक शिक्षा विभाग इस काम में जुट गया है। 25 नवम्बर तक सभी जिलों में सरप्लस शिक्षकों की सूची तैयार हो जायेगी। 28 नवम्बर तक खाली पदों व जगह की सूची तैयार करते हुए तय

- अनुपगढ़ जिले से स्कूलों में खाली पदों पर 6 दिसम्बर तक शिक्षक लगा दिए जायेंगे

किया जायेगा कि संभावित पदस्थापन सरप्लस की नियुक्ति कहाँ करनी है। 28 नवम्बर को ही यह सूची प्रारंभिक शिक्षा विभाग को भेजी जायेगी और 2 से 6 दिसम्बर तक पदस्थापन किया जायेगा। इनमें व्याख्याता, वरिष्ठ

अध्यापक, अध्यापक-एल-1, एल-2, प्रबोधक, शिक्षाकर्मि शामिल हैं। गाइडलाइन के अनुसार सरप्लस शिक्षकों का समायोजन पास के स्कूल में किया जायेगा। इंग्लिश मीडियम स्कूल और नए क्रमोन्नत सीनियर सैकण्डरी स्कूलों में भी स्टार्फिंग पैटर्न से पद मानकर सरप्लस शिक्षकों को समायोजित किया जायेगा। डीईओ जितेंद्र बठाला ने बताया कि अंग्रेजी स्कूलों में स्वीकृत पोस्ट, कार्यरत शिक्षक और अधिप्रेषण शिक्षकों की गणना 14 सितम्बर 2019 में तय प्रावधान के अनुसार किया जायेगा।

## जी.ई.पी.एल.-2024 के प्रथम मैच में आई.टी. वॉरियर्स बीकानेर बनी विजेता

बीकानेर, (कास)। खेल समिति, आईटी यूनिवर्सिटी बीकानेर के तत्वावधान में धरणीधर क्रिकेट मैदान में चल रही जीईपीएल-2024 प्रतियोगिता के अंतिम दिन फाइनल व तीसरे स्थान का मुकाबला खेला गया। समिति के संयोजक राहुल आचार्य ने बताया कि दिन का पहला मैच आईजीएनपी सुपर स्टार व साईबर पुलिस विभाग की टीम लीगन एक्सप्रेस के मध्य खेला गया जिसे जीत कर साइबर पुलिस की टीम प्रतियोगिता में तीसरे स्थान पर रही। मैन ऑफ द मैच राहुल गिरी रहे। खेल समिति के सचिव अभिनव गोकुलानी ने बताया कि फाइनल मुकाबला वीडियो स्पोर्ट्स कोलायव व सूचना प्रौद्योगिकी विभाग की टीम आईटी वॉरियर्स बीकानेर के मध्य खेला गया। मैदान के मैच पूनमचंद बिस्नोई के गेंदबाजी प्रदर्शन के कारण 105 रन के लक्ष्य का पीछा करते हुए आईटी वॉरियर्स जीईपीएल प्रतियोगिता के पहले संस्करण की विजेता बनी।



आई.टी. वॉरियर्स बीकानेर विजेता टीम को विधायक जेठानंद व्यास ने ट्रॉफी से पुरस्कृत किया।

समारोह के मुख्य अतिथि जेठानंद व्यास, विधायक व सत्येन्द्र सिंह राठौड़, अतिरिक्त निदेशक डीओआईटी, राजाराम धारणिया, ज्ञान

गोस्वामी, कपिल शर्मा, सुनील जोशी, धर्मपाल डूडी द्वारा आईटी वॉरियर्स के कप्तान अनिल पंवार व टीम को विजेता ट्रॉफी दी गई।

खेल समिति के मोहम्मद सलीम ने बताया कि तीन दिवसीय जीईपीएल प्रतियोगिता के फाइनल मुकाबले के बाद पुरस्कार वितरण व प्रतियोगिता के

- दूसरे स्थान पर रही वीडियो स्पोर्ट्स टीम को रनर अप ट्रॉफी से नवाजा गया

समापन समारोह का आयोजन किया गया। प्रतियोगिता में दूसरे स्थान पर रहने पर वीडियो स्पोर्ट्स को रनर अप ट्रॉफी तथा साइबर पुलिस की टीम को तीसरे स्थान की ट्रॉफी दी गई। प्रतियोगिता में बेट/बॉल से सर्वश्रेष्ठ प्रदर्शन करने वाले गोपाल ज्याणी को प्लेयर ऑफ टूर्नामेंट, करण सिंह को बेस्ट बेट, शहबाज अहमद को बेस्ट बॉलर व इरफान भाटी को बेस्ट फील्डर का पुरस्कार तथा सभी खिलाड़ियों को मेडल व प्रमाण पत्र मुख्य अतिथियों द्वारा दिये गए। सभी मुख्य अतिथियों को स्मृति चिन्ह पेंट किये गये।

## वार्ड 53 में शहरी आयुष्मान आरोग्य मंदिर का शुभारंभ

शहरी आयुष्मान आरोग्य मंदिर का शुभारंभ श्रीगंगानगर, (कास)। मुख्यमंत्री भजनलाल शर्मा की मशानुप आमजन को घर के नजदीक ही स्वास्थ्य सेवाएं मुहैया करवाने के उद्देश से राज्य सरकार की ओर से शहरी क्षेत्र में आयुष्मान आरोग्य मंदिर का वार्ड नंबर 53 में विधायक जयदीप बिहाणी ने शुभारंभ किया।



गंगानगर के वार्ड 53 में विधायक जयदीप बिहाणी ने शहरी आयुष्मान आरोग्य मंदिर का शुभारंभ किया।

इससे पहले जिले में 11 आरोग्य मंदिर खोले जा चुके हैं, जिनके जरिए आमजन को बेहतर स्वास्थ्य सेवाएं मिल रही हैं। आरोग्य मंदिर के शुभारंभ अवसर पर विधायक जयदीप बिहाणी ने कहा कि आमजन को घर के नजदीक ही स्वास्थ्य सेवाएं मिल सकें, इसलिए 12 वें आरोग्य मंदिर का शुभारंभ किया गया है। जल्द ही ऐसे और आरोग्य मंदिर खोले जायेंगे। उन्होंने कोई काम नहीं आने दी जायेगी और हर संभव बेहतर सेवाएं मुहैया करवाने के प्रयास जारी रहेंगे। इस मौके पर पार्षद पवनदीप कौर गिल, अमरजीत सिंह

फार्मासिस्ट सहित कुल 7 कर्मिकों का एवं शहरी प्रभावी नकुल शेखावत सहित अन्य जन मौजूद थे। सीएमएचओ डॉ. मेहता ने बताया कि इस केन्द्र पर एक चिकित्सक, दो सीएमएचओ, एक एएनएम और फार्मासिस्ट सहित कुल 7 कर्मिकों का स्टाफ होगा। यहां ओपीडी एवं रेफरल सुविधा मुहैया कराई जायेगी। इससे आस-पास क्षेत्र के लोगों को स्वास्थ्य लाभ होगा। प्रथम स्तर की देखभाल सेवाएं शामिल होंगी।

# BUILT FOR THE THRILL

**RUN ON**



**RUN ON WHAT YOU LOVE**



**GREATER SAFETY**

- Dual Solenoid System
- Leak-proof & Corrosion-resistant Design



**UNMATCHED FUEL EFFICIENCY**

30.6* km/kg Baleno CNG (MT)	26.6* km/kg Grand Vitara CNG (ZETA)	26.3* km/kg XL6 CNG (ZETA)	28.5* km/kg Fronx CNG (MT)
--------------------------------	--	-------------------------------	-------------------------------



**BETTER PERFORMANCE**

- Dual VVT (Variable Valve Timing) Technology
- High Compression Ratio CNG Engine



**ENHANCED COMFORT**

- Modified Rear Suspension Design



**VISIT YOUR NEAREST NEXA DEALERSHIP TO GET EXCITING OFFERS UP TO ₹ 57 100\***

Scan to chat on WhatsApp



**BIKANER: NEXA JAIPUR ROAD (AURIC MOTORS PH: 7230081665), JHUNJHUNU: NEXA JHUNJHUNU CENTRAL (AURIC MOTORS PH: 7412087314).**

Contact us at **1800-200-[6392], 1800-102-[NEXA]** and visit [www.nexaexperience.com](http://www.nexaexperience.com) to book online.

\*Terms & conditions apply. Creative visualisation. Black glass shade on the vehicle is due to the lighting effect. For details on functioning of safety features, including airbags, kindly refer to owner's manual. Car model and accessories shown may vary from the actual product and car colour may vary due to printing on paper. All offers are brought to you by NEXA dealers only. Offers may vary subject to the model and variant purchased. Maruti Suzuki reserves the right to withdraw offers at any point without any advance notice. Maruti Suzuki Subscribe available only in selected cities. Fuel efficiency as certified by test agency under rule 115 of CMVR 1989. All offers are applicable till 30th November'24 or till stocks last.